


У Савет Міністраў Рэспублікі Беларусь 
ад беларускай грамадскасці 


АДКРЫТЫ ЛІСТ 


Ужо некалькі тыдняў беларускае грамадства сур'ёзна занепакоена праблемай 
уратавання нацыянальнага някропаля Курапаты - месца масавых бальшавіцкіх рэпрэсіяў 
1930-1941 гг. пад Менскам. Гэты могільнік найбольш даследаваны сярод аналагічных 
мясцінаў па ўсіх кутках краіны, і з'яўляецца сімвалам агульнанацыянальнай мартыралогіі, 
а таксама помнікам гісторыі рэспубліканскага значэння. У апошні час над мемарыялам 
навісла пагроза ганьбавання і частковага разбурэння ў сувязі з працамі па пашырэнні 
Менскай кальцавой аўтадарогі. Будаўнічыя арганізацыі распачалі працы ў гэтым раёне 
паводле праекту, зацверджанага Саветам Міністраў РБ у 2000 г. На жаль, былы склад 
Ураду пагрэбаваў думкай грамадскасці і кулуарна вырашыў змяніць пастанову Савета 
Міністраў ад 1993 г., якая прадугледжвала пашырэнне МКАД на дадзеным участку па 
Заслаўскай аўтадарозе (“бетонцы”) у абыход урочышча Курапаты. Будаўніцтва, 
распачатае па новым праекце, што не абмяркоўваўся з грамадскасцю, прывядзе да 
ганебнага пашкоджання трагічнага помніка айчыннай гісторыі і нацыянальнай памяці, а 
таксама да пагаршэння экалагічнай сітуацыі ў мікрараёне Зялёны Луг. Таму, як вядома, 
грамадскасць і мясцовыя жыхары выступаюць супраць гэтага праекту, лічаць, што яго 
рэалізацыя засведчыла б поўную амаральнасць яго аўтараў, заказчыкаў і выканаўцаў, 
стала б ганебнай плямай у гісторыі Рэспублікі Беларусь. 

У сувязі з выключаным характарам гэтага помніка гісторыі, а таксама маральнай 
адказнасцю нашага пакалення перад памяццю тысячаў палеглых і перад нашчадкамі 
просім вас: 

І.  Перагледзець сённяшнюю праектную дакументацыю па МКАД і вярнуцца да 
праекту 1993 года па будаўніцтву аўтамагістралі ў абыход урочышча 
Курапаты - помніка гісторыі рэспубліканскага значэння; 

2. Правесці добраўпарадкаванне тэрыторыі могільніка (у тым ліку правесці 

-- рэстаўрацьчо мемарыяльнага знака ад народа ЗША, па'ч'коджанага незялемымі 
вандаламі), забяспечыць ахову някропаля і захаваць спакой спачылых; 

3. Правесці нараду ў Савеце Міністраў РБ з удзелам грамадскасці з мэтай 
вырашэння гэтых пытанняў. 

Спадзяёмся на мудрасць і ўзаемапаразуменне па гэтай праблеме. 


З павагай: 

Акаловіч Леанід, святар; 

Багатыроў Анатоль, кампазітар, народны артыст Беларусі, акадэмік, лаўрэат 
Дзяржаўных прэмій СССР і Беларусі; 

Барадулін Рыгор, народны паэт Беларусі; 

Баршчэўскі Лявон, кандыдат філалагічных навук, сябра Беларускага ПЭН-цэнтра; 

Белы Анатоль, сябар Саюза пісьменнікаў, старшыня клуба “Спадчына”; 

Васілеўскі Пётра, сябра Беларускага саюза мастакоў; 

Вольскі Артур, пісьменнік; 

Габрусь Тамара, кандыдат архітэктуры, старэйшы навуковы супрацоўнік ІМЭФ 
НАН Беларусі; 

Гарэцкі Радзім, акадэмік НАН Беларусі; 

Грыцкевіч Анатоль, доктар гістарычных навук, прафесар; 

Дудараў Аляксей, драматург, лаўрэат Дзяржаўных прэмій СССР і Беларусі; 

Колас Уладзімір, дырэктар Беларускага гуманітарнага ліцэя; 

Конан Уладзімір, доктар філасофскіх навук, пісьменнік, лаўрэат Дзяржаўнай прэміі 
Беларусі; 

Красней Віктар, доктар філалагічных навук, прафесар; 

Крукоўскі Уладзімір, сябра Саюза мастакоў і Беларускай Асацыяцыі Журналістаў; 

Купава Мікола, мастак, старшыня мастацкай суполкі “Пагоня”: 

Ліцьвіна Жанна, журналіст, старшыня Беларускай Асацыяцыі Журналістаў; 

Лыч Леанід, доктар гістарычных навук, прафесар; 

Марачкін Аляксей, мастак, сябра мастацкай суполкі “Пагоня”: 

Маркавец Віктар, сябра Беларускага саюза мастакоў; 

Пузыня Уладзімір, музыкант, Беларускі дзяржаўны універсітэт культуры; 

Рагуля Аляксей, прафесар БДПУ імя М. Танка, сябра Саюза пісьменнікаў; 

Русаў Пётр, археолаг; 

Сабіла Эрнст, пастар Беларускай Эвангельскай Царквы; 

Сакалоўская Ала, кандыдат філалагічных навук, дацэнт Менскага дзяржаўнага 
лінгвістычнага універсітэта; 

Салавей Лія, кандыдат філалагічных навук, лаўрэат Дзяржаўнай прэміі Беларусі 

Сінькова Людміла, доктар філалагічных навук, прафесар, загадчык кафедры БДУ, 
сябра Саюза пісьменнікаў; 

Сітніца Рыгор, мастак, акадэмік Беларускай Акадэміі выяўленчага мастацтва 

Скарабагатаў Віктар, заслужаны артыст Беларусі, саліст беларускай оперы, лаўрэат 
Дзяржаўных прэмій, дацэнт Беларускай Дзяржаўнай Акадэміі Музыкі; 

Скобла Міхась, паэт, нам.гал.рэдактара выдавецтва “Беларускі кнігазбор”; 

Собаль Валянцін, кандыдат гістарычных навук, археолаг; 

Содаль Уладзімір, літаратар; 

Судлякова Вольга, кандыдат філалагічных навук, Менскі дзяржаўны лінгвістычны 
універсітэт; 

Сулкоўскі Уладзімір, мастак, сябра мастацкай суполкі “Пагоня”: 

Фралоў Аляксей, музыкант, лаўрэат міжнародных конкурсаў; 

Фядута Аляксандр, журналіст; 

Хадыка Юры, доктар фізіка-матэматычных навук, прафесар; 

Церахаў Яўген, эколаг, намеснік дырэктара Лошыцкага парку 

Штыхаў Георгі, доктар гістарычных навук, прафесар, лаўрэат Дзяржаўнай прэміі 
Беларусі. 

Таксама пад Адкрытым лістом падпісаліся яшчэ 350 грамадзян Беларусі. 

(Матэрыялы на тэму Курапатаў чытайце на ст. 4 і 5.) 


нацца 





Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 






Генадзю Цыхуну 65 - год 


Паважаны Генадзь Апанасавіч! 

Віншуем Вас з 65-гадовым юбілеем. Вашыя наву- 
ковыя дасягненні сталі набыткам усяго славянскага свету. 
Вашыя творчыя ідэі натхняюць цэлы шэраг паплечнікаў і 
вучняў. Ваш навуковы патэнцыял дазваляе спадзявацца і 
чакаць ад Вас новых лінгвістычных адкрыццяў. 

Шчыра жадаем Вам, рупліўцу і абаронцу роднага 
слова, моцнага здароўя, дабрабыту, здзяйснення творчых 
задум, плёну ў працы на карысць нашай Бацькаўшчыны! 


Сакратарыят Таварыства беларускай мовы 
імя Францішка Скарыны 
30 кастрычніка 2001 г. 








Аб стварэнні ў г. Менску гімназіі з беларускай мовай 
навучання 


У адпаведнасці з пастановай Міністэрства адукацыі Рэспублікі Беларусь ад 28 жніўня 
2001 г. Ле 48 “Аб зацвярджэнні праграмы дадатковых мер па пашырэнні сферы 
выкарыстання беларускай мовы ў сістэме адукацыі” і з мэтай далейшага развіцця ўстаноў 
адукацыі з беларускай мовай навучання Менскі гарадскі выканаўчы камітэт 
ВЫРАШЫЎ: 

І. Адкрыць І верасня 2002 года ў Менску гімназію з беларускай мовай навучання. 

2.  Упраўленню адукацыі Менгарвыканкаму (Ціцянкоў М.С.);: ". І, 

2.1. да І лістапада 2001 года ўнесці прапановы па месцы размяшчэння гімназіі і яе 
профілю; 

2.2. правесці неабходную арганізацыйную работу па стварэнні ўмоў для адкрыцця 
дадзенай установы новага тыпу. 

3. Кантроль за выкананнем дадзенага рашэння ўскласці на намесніка старшыні 
гарвыканкаму Гурына В. В. 

Старшыня выканкаму М. Я. Паўлаў. 

Кіраўнік спраў Л. М. Валодзькіна. 


эа цвё 


Час 


БЕЛАРУСКАЯ 
СЛУЖБА РАДЫЁ 
СВАБОДА 

Настройцеся на свабоду 


Споўнілася 4 гады ад пачатку 
лідскага перыяду выдання 
газеты “Наша слова” 

Зянон ПАЗЬНЯК 


Беларуская мова 











Беларуская нацыя іс- 
нуе, пакуль жыве беларус- 
кая мова. Мова ёсць галоў- 
ны вынік і сродак культуры. 

Калі мы над гэтым за- 
думаемся глыбей, то адчу- 
ем, што велічнасць гэтай 
з'явы - чалавечай мовы - 
настолькі грандыёзная, што 
ўражвае нашу свядомасць. І 
сапраўды, гэта цуд культу- 
ры, матэрыялізаванае ду- 
манне і праяўлены дух. У 
мове мы, людзі, бачым сябе. 
Гэта люстэрка нашага іс- 
Навання, адбітак нашых 
душаў. 

Вытокі мовы пакры- 
тыя хваляўнічай таямніцай, 
як і ўсё нашае паходжанне 
на Зямлі. Калі ўявіць, што 
чалавек развіваўся з пры- 
роды, і паспрабаваць на- 
крэсліць схему, зрабіць ма- 
дэль ягонага пераходу ў 
стан культурнага існаван- 
ня, то прыходзім да высно- 
вы, што абстрактнае думан- 
не, памяць роду (гэта зна- 
чыць - гістарычная памяць) 
і мова ўзніклі і развіваліся 
адначасова і ўзаемна ўплы- 
валі самыя на сябе. 

Гэтак адбывалася са- 
маўдасканаленне трох асно- 
ваў культуры: абстрактнага 
думання, гістарычнай па- 
мяці і мовы. Навуковыя 
даследванні чалавечай жыц- 
цядзейнасці ў старажыт- 
насці і сведчанні простых 
формаў існавання чалаве- 
чага грамадства ў цэлым 
пацвярджаюць нашу траі- 
стую схему развіцця свядо- 
масці і мовы людзей. 

З'яўленне мовы, як 
структураванага інстру- 
менту інфармацыі азначала 
рэзкі прарыў у культуру, у 
грамадскае і гістарычнае 
існаванне чалавека. Адна- 
часна запрацавала зварот- 
ная сувязь. Мова стала 
найвялікшым сродкам куль- 
туры, дзейнічала як матор 
культурнага развіцця, 
спрыяла стварэнню чала- 
века разумнага, фармаван- 
ню чалавечага грамадства. 

Прарыў з прыроды ў 
культуру адбываўся най- 
перш праз мову. Беручы пад 
увагу гэтую рэвалюцый- 
ную ролю мовы ў развіцці 
культуры чалавецтва, асаб- 
ліва робіцца зразумелым 
вялікае і крылатае цвер- 
джанне аб тым, што напа- 
чатку было Слова. Мова 
трымае ўсё: культуру, гіс- 
торыю, памяць, грамадства, 
сумоўе людскіх душаў. 
Мова аб'ядноўвае і мацуе, 
вядзе за сабой. Вось жа 
сапраўды правільна: напа- 
чатку - было Слова (гэта 
значыць, на пачатку куль- 


туры). 


Што яшчэ ўражвае на- 
шае ўяўленне, дык гэта 
шматаблічнасць мовы. На 
Зямлі жыве мноства народаў 
і этнічных групаў, і, ад- 
паведна, існуе вялікая коль- 
касць розных моваў. Кож- 
ная мова, нібы шчыт, які 
зберагае і выдзяляе народ 
сярод іншых народаў, і ад- 
начасна, - гэта платформа, 
на якой угрунтаваная куль- 
турная індывідуальнасць 
чалавечай супольнасці. 


Аглядаючы пісаную 
гісторыю людзей, мы заўва- 
жаем, што заўсёды, калі 
гінула мова, то гінуў і на- 
род. Тут узаемасувязь, 
сутнасныя дачыненні, якія 
глыбока і афарыстычна ад- 
люстроўваў наш вялікі Ба- 
гушэвіч. “Шануйце мову 
нашу, беларускую, каб не 
ўмёрлі”, - напісаў паэт. 

Шмат моваў знікла на 
Зямлі, і знікае па сённяшні 
дзень. Прычыны розныя. 
Але найчасцей - гэта неса- 
мастойнае існаванне (адсут- 
насць незалежнай дзяржаў- 
насці) і грамадска-палі- 
тычная сацыяльная ката- 
строфа. 

Але шмат моваў тры- 
ваюць і не гінуць, не гле- 
дзячы на неспрыяльныя 
абставіны. Шмат якія мовы 
адраджаюцца, вяртаюцца 
да жыцця амаль з нябыту. 
Перадусім, тут велізарнае 
значэнне мае дух народа 
(этнасу), яго ўпэўненасць у 
сабе, закаранеласць у сваю 
духоўную культуру і гісто- 
рыю, і, як вынік, - святое 
шанаванне сваёй мовы і 
ўсяго свайго. 

Грамадска-палітычная 
катастрофа можа знішчыць 
любую мову (нават самую 
распаўсюджаную) тады, 
калі зніклі, замерлі ці лікві- 
даваныя яе этнічныя нось- 
біты. ТГакія зявы, як гена- 
цыд, этнацыд, лінгвацыд, 
мнемацыд, якія вынікаюць, 
як правіла, з імперскай палі- 
тыкі, а таксама з ксенафобіі 
і нянавісці, вельмі небяс- 
печныя для моваў найперш 
несвабодных народаў (пост- 
катастрафічных суполь- 
насцяў). Аднак разбурэнне 
імперыі пры пэўных абста- 
вінах таксама можа выклі- 
каць знікненне імперскай 
мовы, прытым нават тады, 
калі існуе прызнаная імпер- 
ская літаратура. 

Тыповымі прыкладамі 
з'яўляюцца Рымская і Ата- 
манская імперыі. Рым раз- 
бурыўся, зыходзячы з уну- 
траных прычынаў (перш за 
ўсё, -- з-за ўпадку маралі). 
Рымская (лацінская) мова 
гучала ў Сенаце, сцвярджа- 
лася ў літаратуры і на ўсіх 
канцах імперыі. Але пад 
друзам гэтай імперыі была 
пахаваная і вялікая рымская 
мова, ператварылася потым 
у мёртвую лаціну. 

Чаму так сталася? 
Сталася так таму, што не 
было ўжо этнічных носьбі- 
таў гэтае мовы. Лацінскі 
этнас дэградаваў, бо стлу- 
міў у сабе этнічную сведа- 
масць, інстынкт аддзялення 
ад чужога. Этнічная сведа- 
масць замянілася імперскай. 
Лаціна рымская абслугоў- 
вала імперскую культуру, 
імперскую ўладу і імперс- 
кую дзяржаву. Яна адроз- 
нівалася ад этнічнай лаціны. 
З разбурэннем рымскай ула- 
ды і дзяржавы, са стратай 
рымскага набілітэту, рэзка 
змяніліся функцыі дзяржаў- 
най лаціны, а ў рэальным 
штодзённым жыцці, на са- 
мым нізкім (вусным) узроўні 
не было каму на ёй раз- 
маўляць. Лаціна памерла. 

Трэба ўлічыць, што 
імперыя (гэта значыць - 
імперская ўлада і імперская 


культура) іманентна, зыхо- 
дзячы з сутнасці сваёй пры- 
роды, імкнецца знівіляваць 
і разбурыць любы этнас, у 
тым ліку і свой, які даў 
пачатак імперыі. 





Мова Атаманскай ім- 
перыі, у адрозненне ад рым- 
скай мовы, узнікла на дэ: 
дуктыўным прынцыпе. Гэ- 
та была штучная мова, 
створаная на аснове стара- 
жытных моваў Усходу ( у 


асноўным, персідскай) і 
абслугоўвала яна якраз 
толькі імперскую дзяржаву, 
арыстакратыю, чынавен- 
ства, афіцыйную культуру 
і ўвогуле - вярхі. Асноўны 
народ імперыі - туркі - 
размаўляў на сваёй народ- 
най анаталійскай (турэцкай) 
мове. 

Пасля разбурэння і рас- 
паду Атаманскай імперыі 
новая Турцыя, будуючы 
новую нацыянальную дзяр- 
жаву, абаперлася якраз на 
народную этнічную мову, 
на якой размаўляў народ, і 
зрабіла яе дзяржаўнай мо- 
вай краіны. Тым часам 
мова Атаманскай імперыі 
аджыла. У ёй не было патрэ- 
бы. Са знікненнем імперскіх 
вярхоў на ёй не было каму 
гаварыць. 

Калі мы звернем увагу 
на рускую імперыю (Ра- 
сею), то заўважым там ад- 
начасна дзве схемы функ- 
цыянавання мовы: індук- 
тыўную, з апорай на этнас, 
і, ў пэўнай ступені, штуч- 
ную, прыдуманую форму 
рускай мовы, якая ў апош- 
нім стагоддзі значна рэдуцы- 
равалася, дзякуючы літара- 
туры. Тым не менш, улічва- 
ючы няспынную абсалюты- 
зацыю імперскай ідэалогіі і 
адпаведна - псіхалогіі, і 
беручы пад увагу таксама 
няспынную дэградацыю ас- 
ноўнага этнасу, існуе вялі- 
кая верагоднасць, што пры 
разбурэнні расейскай імпе- 
рыі рускую мову можа на- 
паткаць нават не мёртвае 
ўжыванне, як у пострым- 
скай сітуацыі, а глыбокі 
маргіналізм і звужэнне да 


лакальнага асяродку. (Заў- 
важым, што ніякія інфарма- 
цыйныя сістэмы тут не да- 
памогуць.) 

Тое ж самае, улічва- 
ючы цяперашні працэс асаб- 





лівай дэструкцыі ангельска- 
га этнасу, можа напаткаць і 
ангёльскую мову. (Як гэта 
каму на слых не здасца 
неверагодным.) Штуршок 
такому ходу гісторыі можа 
пракласці паспешны ўпа- 
дак і распад Злучаных Шта- 
таў Амерыкі. 

Гэтакая верагоднасць, 
па маіх назіраннях, увесь 
час павялічваецца і абу- 
моўлена ўнутранымі пры- 
чынамі. У ЗША беззварот- 
на нарошчваюцца тыя ж 
працэсы, што некалі ў Рыме 
толькі развіваюцца больш 
хуткімі тэмпамі. (Ізноў жа, 
паўтаруся, ніякія інфарма- 
цыйныя сістэмы тут не ўра- 
туюць, бо сістэма - гэта 
прылада.) 

Імперыя, аказваецца, 
не можа гарантаваць вечна- 
га (і, тым больш жывога) 
існавання імперскай мовы. 
Значна лепш гэта спраўдж- 
вае і рэалізуе нацыянальная 
дзяржава, якая і ўзнікла 
(прынамсі, у Еўропе) у ба- 
рацьбез імперыяй. (Прытым 
змаганне йшло, перш за ўсё, 
за права існавання і развіцця 
нацыянальнай мовы). 


ж Ж ж 


Стварэнне нацыяў і 
нацыянальных дзяржаваў 
ёсць гістарычная з'ява, якая 
мае не толькі свае грама- 
дзянскія прычыны, але і 
храналагічныя рамкі (най- 
перш у Еўропе). Сцісла 
можна іх пазначыць ад апо- 
шняй чвэрці ХУІІІ па пер- 
шую чвэрць ХХ-га стагод- 
дзяў. У гэты перыяд сфарма- 
валіся і высветліліся ўсе 
нацыянальныя канцэпцыі 
культуры, свабоды і неза- 
лежнага дзяржаўнага існа- 
вання. 

Як правіла, нацыя- 
нальныя рухі пачыналіся з 
самапазнання, асветніцтва, 

стварэння нацыянальнага 
мастацтва, літаратуры, тэ- 
атра. Потым развіваліся ў 
палітычнае змаганне з імпе- 
рыяй і заканчваліся стварэн- 
нем нацыянальнай дзяр- 
жавы. 

Уражвае ў гэтым пра- 
цэсе тое, што народы паў- 
сюдна прызнавалі і паўсюд- 
на змагаліся за дзве асноў- 
ныя каштоўнасці: за нацы- 
янальную мову і за незалеж- 
насць (гэта значыць - за 
нацыянальную дзяржаву). 

Сэнс асветніцкай і мас- 
тацкай дзейнасці быў пад- 
парадкаваны адной мэце: 
сцвярджэнню нацыянальнай 
МОВЫ. 

Гэтую задачу найперш 
узялі на сябе газеты, літа- 
ратура і асабліва вандроў- 
ныя тэатры, якія ўзнікалі 
паўсюдна. Творца венгер- 
скага прафесійнага тэатру 
Ота Келеман, які стварыў 
венгерскую вандроўную 
трупу яшчэ ў канцы ХУІП 
стагоддзя, прызначэнне 
свайго тэатру і тэатраль- 
нага мастацтва сфармуля- 
ваў коратка і выразна: 
сцвярджэнне і прапаганда 
венгерскай мовы. (Венгры 
змагаліся тады з нямецкім 
засіллем.) 

Аналагічна разумеў 
задачы тэатру Ігнат Буй- 
ніцкі і такія яго акторы, 
танцоры і спевакі, як Леа- 
польд Родзевіч ды Алаіза 
Пашкевіч (Цётка). Гэтак жа 
ацэньвалі ў той час нацы- 
янальную місію тэатру дзе- 
ячы вандроўнай сцэны на 
Украіне, у Малдове ды Ру- 
мыніі, у Балгарыі ды Сербіі, 
у Чэхіі, Славакііі, Летуве і 
Г.Д. 

Нацыянальныя рухі 
ўсведамлялі нацыянальную 
мову як галоўную каштоў- 
насць нацыі, сцверджанню 
яе ў грамадстве падпарад- 
коўвалі ўсю сваю нацыя- 
нальна-асветніцкую дзей- 
насць. 


Беларуская нацыя- 
нальная ідэя рэалізавалася ў 
1918 годзе, калі была ство- 
рана Беларуская Народная 
Рэспубліка і абвешчана яе 
незалежнасць. Аднак неўза- 
баве незалежнасць была 
страчаная, і нацыянальнай 
стабілізацыі не адбылося. 

Расейскі камуністыч- 
ны генацыд і ўсе формы 
вынішчэння цярпелі тры 
пакаленні беларусаў. У 
сэнсе культурным, і асаб- 
ліва - псіхалагічным, 73 
гады савецкай акупацыі - 
гэта чорная дзірка, правал у 
нацыянальнай свядомасці 
народа. Калі ў 80-х гадах 
ХХ-га стагоддзя аднавіўся 
беларускі рух за незалеж- 
насць і за культурнае адра- 
джэнне нацыі, новыя адра- 
джэнцы (некаторыя з жахам 
і з роспаччу) убачылі, што 
сутыкнуліся з узроўнем 
нацыянальнай сведамасці 
грамадства, як у канцы 
ХІХ-га стагоддзя. 

Камунізм, савецкая 
акупацыя, вынішчэнне ўся- 
го беларускага фатальна 
затармазілі псіхалагічнае 
развіццё грамадства, дэфар- 
мавалі ўнутраны свет бела- 
руса, адкінулі сведамасць 
мноства людзей да абсурд- 
най мяжы. 

“Зачэм этат беларускі 
язык?”; “Какая разьніца, на 
каком языке гаварыць?”; 
“Каму нужэн этат суверэні- 
цет, главнае, чтобы жылась 
харашо” і г. д., - вось тыпо- 

выя цверджанні шмат якіх 
па-савецку адукаваных бе- 
ларусаў канца ХХ-га ста- 
годдзя. 

На жаль, гэта рэаль- 
насць, і, як кажуць, тут не 
да смеху. Людзі з такой 
свядомасцю - не рэдкасць, 
яны трымаюць уладу, кіру- 
юць беларускім грамадст- 
вам. На Беларусі адбылася 
кансервацыя саветызму па- 
літычнымі метадамі, з выка- 
рыстаннем аўтарытарнай 
улады. 

Фантасмагарыч- 
насць сітуацыі ў тым, што 
пакуль вялікая частка пост- 
савецкага грамадства паў- 
тарае сентэнцыі, кшталту, 
“зачэм язык” і “какая 
разьніца”, ні пра якую нацы- 
янальную і сацыяльную сва- 
боду, ні пра якое развіццё 
эканомікі, ні пра які да- 
статак і ні пра якое годнае 
жыццё не можа быць і га- 
воркі. Бо такое грамадзтва, 
якое не мае агульнасці га- 
лоўных нацыянальных каш- 
тоўнасцяў і, тым больш, 
адмаўляе іх, такое грамад- 
ства не ў стане абараняць 
свае нацыянальныя інтарэ- 
сы. Прытым не тое, што, 
скажам, прыродныя рэсур- 
сы, зямлю, фінансы, прад- 
прыемствы, прыродныя ба- 
гацці, але і асабістую пра- 
цу. Такі беларус будзе шмат 
і цяжка працаваць, але заў- 
сёды застанецца бедным, не 
разумеючы прычынаў сваёй 
беднасці. 

Прыгадваю выпадак 
з пачатку 90-х гадоў. У час 
адной з нашых дэпутацкіх 
паездак па Беларусі, якія 
практыкавалі дэпутаты 
Апазіцыі БНФ у Вярхоў- 
ным Савеце, мне прышлося 
чуць у цягніку размову 
нашых сяброў-дэпутатаў з 
адным заслужаным пенсі- 
янерам-настаўнікам. Заслу- 
жаны настаўнік, беларус, з 
гонарам расказваў па-рус- 
ку, колькі добрых людзей ён 
навучыў за жыццё. Адзін - 
генералам у Мурманску, 
нехта выехаў у Акадэмію 
навук у Пецярбург, хтосьці 
цяпер жыве і нешта робіць 
важнае ў Растове, нехта - 
спецыялістам у Навасібір- 
ску, а яго два сыны, дык 
уладкаваліся ў Маскве. 
Адзін - выкладчык ва уні- 
версітэце, адругі- інжынер, 
нечым там кіруе, жаніўся на 
маскоўцы і ўжо гадуе дваіх 
дзяцей. Настаўнік быў вель- 
мі задаволены. 

-А якая ў вас пенсія? 
- пацікавіліся ў настаўніка. 

- Ой, ведаеце, мала- 
ватая, - пажаліўся ён. - Я 
яшчэ падпрацоўваю, маю 
некалькі гадзінаў у школе, 
бо пенсіі не хапае. 

г Чаму ж так? - запы- 
таліся ў яго. Настаўнік 
развёў рукамі. 

ЗА цяпер вось гля- 
дзіце, - заўважылі мае ка- 
легі. - Вы ўсё жыццё праца- 
валі, навучалі беларусаў на 
рускай мове. Беларускі 
ўніверсітэт (таксама на 
рускай мове) падрыхтаваў з 
іх спецыялістаў, якія паехалі 
ў Расею і пачалі там пра- 
цаваць, даваць прыбытак 
рускай дзяржаве і плаціць 
падаткі ў рускі бюджэт. На 
адукацыю гэтых спецыяліс- 
таў, на навучанне іх рускай 
мове Расея не затраціла ні 
капейкі. Гэта вынік вашай 
працы. А дзе ж ён, гэты 
вынік, для вас? Дзе ваш 
прыбытак? З чаго ваша 
пенсія, з чыйго бюджэту? 

- Праўда..., - здзівіў- 
ся настаўнік. 


наша 

Зянон ПАЗЬНЯК 


Беларуская мова 











ЗА што б было, калі 
б уся адукацыя была па- 
беларуску ў сістэме дзяр- 
жаўнай беларускай мовы? -- 
прадаўжалі мы. - Куды бы- 
ла б найперш скіраваная 
ўвага нашых маладых спе- 
цыялістаў і ваш “труд”? 
Аб'ектыўна - ці ж не на 
вашыя інтарэсы? А што 
было б, калі б усю бела- 
рускую адукацыю перавес- 
ці на ангельскую мову? - 
працягвалі мы далей. - Да 
каго б мы былі прывязаныя 
і дзе б палягала тады пры- 
чыны нашай беднасці і 
бядоты: на Ўсходзе ці на 
Захадзе? 

Настаўнік быў кры- 
ху ашаломлены. Гэты са- 
вецкі інтэлігент ніколі не 
задумваўся над такімі пы- 
таннямі. Але гэтакая размо- 
ва была б нармальнай дзе- 
небудзь у 1890-х у вагоне 
Лібава-Роменскай чыгункі, 
а не цяпер, праз сто гадоў, 
калі час для многіх белару- 
саў адначасна змяніўся і 
адначасна, як бачым, спы- 
ніўся ў самым пачатку. 

Беларуская мова як 
найважнейшая з'ява культу- 
ры ёсць таксама аснова 
нашай нацыянальнай свабо- 
ды і найважнейшы чыннік 
эканамічнага развіцця. 

Вось чаму нацыя- 
нальная ідэя імкнецца да 
стварэння нацыянальнай 
дзяржавы ў нацыянальнай 
мове і на нацыянальнай 
тэрыторыі. Гэта дзеля гаго, 
каб рэалізаваць жыццёвы 
(гэта значыць, духоўны і 
матэрыяльны) патэнцыял 
народа, каб стварыць ап- 
тымальныя ўмовы духоўна- 
га камфорту і матэрыяль- 
нага дастатку для ўсёй на- 
цыі. 


Страты нацыяналь- 
нага патэнцыялу і тарма- 
жэнне нацыянальнай ідэі 
нават на сто гадоў, пры ўсіх 
ускладненнях, не выгляда- 
юць вялікай бядой, калі б 
аднавіць незалежную, воль- 
ную, нацыянальную дзяржа- 
ву, якая б праводзіла палі- 
тыку ў інтарэсах нацыі. 
Тады зусім не спатрэбіцца 
яшчэ сто гадоў, каб вярнуць 
страчанае і дагнаць час. Бо 
калі знікаюць перашкоды, 
гады раней затарможаныя 
з'явы развіваюцца паскора- 
нымі тэмпамі. Паскарэнне 
- гэта агульны закон раз- 
віцця растарможаных пра- 
цэсаў і назіраецца ўсюды: у 
мастацтве, у літаратуры, у 
прыродзе, у грамадстве. 
Праз 10-15 гадоў нармаль- 
нага нацыянальнага развіц- 
ця ў паскоранасці ўжо не 
існавала б грамадскай ад- 
сталасці і сведамасці, тыпу 
“зачэм” і “какая разьніца”. 
Але разумеючы закон 
паскоранасці, мы павінны 
ўсведамляць яго катэгарыч- 
ную імператыўнасць. Тое, 
што было перапынена і не 
зроблена сто гадоў таму, на 
пачатку стабілізацыі нацыі, 
гое мусіць быць хутка (па- 
скорана) зроблена цяпер. 
Пераскочыць праз абавязко- 
выя этапы развіцця, праз 
абавязковыя ацэнкі і аба- 
вязковыя каштоўнасці - 
нельга. Яны ў адноўленых 


умовах павінны быць прой- 
дзены імкліва, хоць бы пунк- 
цірам, але абавязкова прой- 
дзеныя і замацаваныя. 
Інакш з'ява (у дадзеным 
выпадку - беларуская на- 
цыя) не рэалізуецца, як сі- 
стэма. 

Беларусы, тыя, што, 
як наш настаўнік, заклапо- 
чаныя толькі “сваім” і не 
прывыклі задумвацца над 
“нашым”, над агульным, 
мусяць выразна сабе ўсвя- 
доміць, што калі беларуская 
мова не будзе адроджаная, 
не зойме належныя ёй дзяр- 
жаўныя, грамадскія, куль- 
турныя і маральныя прыяры- 
тэты, то беларуская гісто- 
рыя можа неўзабаве скон- 
чыцца. Удакладняю: канец 
гісторыі - гэта катастрофа. 
Гэта - канец нацыі. Ката- 
строфа суправаджаецца 
збядненнем і дэградацыяй 
насельніцтва, стратай улас- 
насці, зямлі, прыроды, дзяр- 
жавы, вынікаў працы. На- 
ват сваёй працай чалавек 
перастане распараджацца 
сам. 

Мы ўжо нешта па- 
добнае выцерпелі ў ХХ-м 
стагоддзі. І таму цяпер, калі 
цудам засталіся жыць, нам 
цяжка падняцца з каленяў. 


ж ж ж 


Функцыя нацыяна- 
льнай мовы ў нацыяналь- 
ным грамадстве - усеаб- 
дымная: ад духоўнага да 
эканамічнага выяўлення. 
Аднак не ўсюды яна выяўля- 
ецца непасрэдна. І ў гэтым 
хаваецца адна з цяжкасцяў 
у разуменні сутнасці нацыя- 
нальных каштоўнасцяў для 
саветызаванага чалавека. 

Найбольшая склада- 
насць для новага беларус- 
кага Адараджэння палягае 
яшчэ і ў тым, што за сто 
гадоў моцна змяніліся ўмо- 
вы і дачыненні ў Еўропе. 
Перыяд утварэння нацыяў 
якраз закончыўся ў першай 
чвэрці ХХ-га стагоддзя. 
Нацыянальная ідэя ў між- 
народнай сведамасці стала 
як бы не актуальная, бо гэта 
ўжо пражыты і пройдзены 
этап. А значыць аслабілася 
і гатовасць да міжнацы- 
янальнай салідарнасці. З 80- 
Хх гадоў мінулага стагоддзя 
пашырылася ў свеце ідэя 
інтэрнацыянальнай дэма- 
кратыі, уздымаецца на ка- 
турны міжнародная дактры- 
на “правоў чалавека”, уз- 
мацняюцца ліберальныя 
імкненні да інтэграцыі Еўро- 
пы і глабалізацыі свету. 
Міжнародныя дэмакраты і 
міжнародныя лібералы пра- 
цуюць разам над стварэн- 
нем новых дэмакратычных 
супер-імперыяў, супер-дзяр- 
жаваў. 

Для прадстаўнікоў 
гэтай звышідэалогіі (гэтай 
дэмакратыі бег аПе5) нашыя, 
актуальныя для нас, нацыя- 
нальныя праблемы стогадо- 
вай даўніны, наша балю- 
часць, нашае роспачнае імк- 
ненне выкараскацца з той 
бяздоннай курапацкай ямы, 
куды ўсадзілі наш народ 
недабразычліўцы, нашае 
старанне ўратаваць най- 
перш нашу мову ды неза- 
лежнасць - усё гэта здаецца 
ім (шмат каму) анахраніз- 


мам. Бо ў іх мова, культура, 
незалежнасць - само сабой 
зразумелае, яны з гэтым 
нарадзіліся і думаюць, што 
ўсё гэта існуе натуральна, у 
парадку рэчаў, як горы, рэкі 
і даліны. 

Але ж у нас - нетак. 
Мы мусім, паскорана мусім 
(1) прайсці этап дзяржаўнага 
ўсталявання нацыянальных 
каштоўнасцяў і стабіліза- 
ваць нацыю разам з дэ- 
макратыяй. Інакш у нас не 
будзе будучыні. 

Мы не можам ігнара- 
ваць аб'ектыўныя законы 
развіцця. Нам трэба да- 
гнаць гісторыю. Мы маем 
на гэта найвялікшае права. 
Бо нас знішчалі, нам не 
давалі жыць. 

Побач з фактарам 
пераменаў, якія адбыліся на 
працягу ХХ-га стагоддзя і 
ўскладнілі беларускую палі- 
тыку, застаўся нязменны 
чыннік - Расея, з яе шаві- 
нізмам, імперскімі амбіцы- 
ямі і непрыхаванымі вяліка- 
дзяржаўнымі прэтэнзіямі на 
Беларусь. Гэты чыннік не- 
бяспечны. Калі б не ён, не 
карэляцыя і не ўзаемадзе- 
янне яго з пераменамі ў 
свеце, беларускіх прабле- 
маў у такім выглядзе, у якім 
яны існуюць сёння, проста 
ўжо б не было. 

Бальшавіцкі генацыд 
- гэта вельмі істотны аспект 
у беларускай трагедыі. Ніх- 
тэ не мае права і ніхто не 
можа падважваць і адмаў- 
ляць нашу незалежнасць, 
нашу беларускую мову, 
нашыя сімвалы, нашу сва- 
боду, адзінства зямлі і гіс- 
торыі, не спытаўшыся тых 
амаль трох мільёнаў бела- 
русаў, якіх нявінных забілі ў 
часе тэрору. Тых беларус- 
кіх пісьменнікаў, інтэліген- 
таў, вучоных і простых 
сялянаў, якіх расстралялі 
толькі за тое, што былі бе- 
ларусамі. 


Якая ж яна, нашая 
святыня для нас, Беларус- 
кая Мова? Ці можна неяк 
глянуць на яе збоку, каб 
ацаніць аб'ектыўна? Як яна 
гучыць для іншых, як яе 
ўспрымаюць? 

Кожная свая мова 
для кожнага народа - най- 
лепшая і найпрыгажэйшая. І 
гэта правільна. Бо ў мове 
выяўляецца сутнасць нату- 
ры народа, які яе стварыў, 
відаць яго душа, адбіваецца 
сваісты склад розуму і ма- 
нера думання, матэрыялі- 
зуюцца рытмы духу і цела 
(гэта значыць, тэмперамен- 
ту). Таму ў кожнай мове 
ёсць свой характэрны рытм, 
свая мелодыя і сваё гучанне, 
а лексіка падпарадкаваная 
вобразнай сістэме ўспры- 
няцця свету людзьмі, якая ў 
розных этнічных супольнас- 
цяў (першасных носьбітаў 
мовы) адметная. 

Гэтым тлумачыцца 
здзіўляльная для некаторых 
даследчыкаў з'ява, што ра- 
зумовыя і творчыя здоль- 
насці чалавека найлепш 
выяўляюцца ў роднай для 
яго мове. Тут рэалізуецца 
сумоўе - гарманізацыя рыт- 
маў, распазнаўчых знакаў, 
найкарацейшых дарог паміж 


розумам, душой, тэмпера- 
ментам цёла і мовай чалаве- 
ка. Дасягаецца склад (камп- 
лект) аптымальнасці асо- 
бы. 

Гэта не толькі тэарэ- 
тычныя разважанні. Там, дзе 
можна прааналізаваць з'яву 
на масавых прыкладах і ў 
шырокай практыцы, вынікі 
відавочныя. У пачатку 90- 
х гадоў, калі ўзнікла, на- 
рэшце, магчымасць ад- 
чыніць беларускія школы ў 
гарадах і развіваць беларус- 
кае школьніцтва, то праз 
нейкі час было зафіксавана, 
што беларускія дзеці ў бе- 
ларускіх школах лепш пас- 
пяваюць, лепш вучацца, 
лепш засвойваюць матэры- 
ял і лепш развіваюцца, чым 
беларускія дзеці ў такіх жа 
рускіх школах. Гэта нату- 
ральна. Адбылася гармані- 
зацыя сваістага складу мо- 
вы і чалавека, аптымаліза- 
цыя развіцця асобы. Кара- 
цей, сваё спаткалася са 
сваім. 

Аналагічную з'яву 
заўважылі таксама нашыя 
фальклярысты. Ёсць шмат 
сведчанняў такога роду, 
калі беларус, які сфарма- 
ваўся ў горадзе, у рускай 
мове, і ўспрыняўшы ўсе 
праявы савецкай эрзацкуль- 
туры, апынуўся раптам у 
вясковым асяроддзі сярод 
удзельнікаў аўтэнтычнага 
фальклёру і нечакана, пад 
уплывам эмоцыяў і ўзру- 
шэння, уключаўся ў народ- 
ныя танцы ды спевы. У яго 
выяўляліся характэрныя 
рухі танцу і характэрныя 
прыёмы народнага спяван- 
ня. Ён пачынаў ужывацца 
ў фальклёрнае дзеянне, і 
гэтае дзеянне, невядомае 
яму раней, аказваецца, не 
было для яго чужым. 

Людзі кожнага наро- 
да, кожнага этнасу вало- 
даюць характэрнымі руха- 
мі, якія стасуюцца з іхняй 
псіхалогіяй, з эмацыйным 
станам, думкамі і мовай, на 
якой яны гавораць. Гэта мы 
называем этнапластыкай. 
Гарманізацыя яе з мовай 
таксама накіраваная на ап- 
тымальнае выяўленне асо- 
бы чалавека. 

Аказваецца, нацыя- 
нальная мова з'яўляецца не 
толькі галоўным чыннікам 
сацыяльна-палітычнага ад- 
раджэння нацыі, не толькі 
звязным элементам нацыя- 
нальнай культуры, але і 
фактарам найлепшага раз- 
віцця асобы чалавека, пер- 
шаснай умовай яго гарма- 
нічнага існавання. 


Аднак за 73 гады вы- 
рабленага гвалту над бе- 
ларускай мовай за часы 
СССР, што афіцыйна пры- 
крываўся нібыта палітыкай 
білінгвізму ў Беларусі, сярод 
вялікай часткі насельніцтва 
стварылася вельмі нека- 
рысная з'ява для беларускай 
культуры, менавіта, крэалі- 
зацыя (дэструктурнае змеш- 
ванне) беларускай і рускай 
моваў. У выніку шмат бе- 
ларусаў (як правіла, лю- 
дзей невысокага культур- 
нага ўзроўню) гаворыць 
цяпер на гэтакай збедненай 
“паўмове” ці на своеасаб- 


лівай піджын-рускай (гіб- 


рыднай) мове. (Успомнім 
“класічныя” прамовы Стар- 
шыні Вярхоўнага Савета 
Мікалая Дземянцея. Есць і 
свежыя прыклады). 
Трынаццаць гадоў 
таму мне ўжо даводзілася 
пісаць пра разбуральныя 
вынікі прымусовага двукх- 
моўя на Беларусі. (Радуга, 
- Таллинн, 1986, Мг4.) Тады 
беларуска-рускі “піджын” я 
назваў беларускім словам 
“трасянка”, не думаючы, 
што гэты тэрмін прыжывец- 
ца потым у паняццях пра 
мову. Цяперака я паўтару 
тут некаторыя палажэнні. 
Паўмова “трасянка” 
- галоўная прычына абме- 
жаванага р культурнага 
ўзроўню. (І цяпер мы разу- 
меем, чаму. Крэалізацыя - 
гэта не ўзбагачэнне, а зні- 
жэнне культуры мовы, якое 
адлюстроўвае ўпадак куль- 
туры асобы). Культурны 
чалавек не размаўляе на 
крэалізаваным піджыне. Та- 
му сфера распаўсюджання 
“трасянкі” за савецкія часы 
- сярэднія і ніжнія страты- 
графічныя сацыяльныя пла- 
сты. Грамадская лакаліза- 
цыя гэтай паўмовы, у сваю 
чаргу, забяспечвае рэпра- 
дукцыю і сацыяльную 
ўстойлівасць “трасянкі”, а 
значыцца, і нізкага ўзроўню 
духоўнай культуры, якая ў 
цэлым выяўляе тут тэндэн- 
цыю да далейшага зніжэння. 
Яшчэ ў 60-80-х гадах ства- 
рылася сітуацыя, калі пры- 
чына і вынік бескультур'я 
звязаныя неразрыўна, гэта 
значыць, прычына (паў- 
мова) выступае вынікам, а 
вынік - прычынай. 
Паўмоўе значнай ча- 
сткі насельніцтва Беларусі 
вельмі згубна адбіваецца на 
развіцці культуры. Разу- 
мовая энергія народа траціц- 
ца і не атрымлівае развіц- 
ця. Прымусовы савецкі 
білінгвізм ігнараваў аксіё- 
му, што без вызначэння 
прыярытэту чалавек не мо- 
жа адначасна развівацца і 
існаваць у двух культурах. 
Дызарыентаваная асоба не 
атрымлівае паўнавартас- 
нага духоўнага развіцця. 
Паўмоўны індывідыюм не 
адчувае тонкасцяў духоў- 
ных сувязяў (што, дарэчы, 
засяроджана ў мове і выяў- 
ляецца праз гаворку), дрэн- 
на думае абстрактнымі па- 
няццямі, часта не ў стане 
тэарэтычна асэнсаваць з'я- 
ву, а калі і разумее больш 
складаныя дачыненні, то не 
ўмее іх выказаць, сфарму- 
ляваць і выразна растлу- 
мачыць суразмоўцу. Пачы- 
наецца пакутлівы падбор 
словаў, неадэкватнае ўжы- 
ванне паняццяў, заіканне і 
спыненне на кожнай дрэнна 
дапасаванай фразе, “экан- 
не”, “мэканне” і г.д. Тут 
праяўляецца не паталагіч- 
нае заіканне, а тармажэнне 
свядомасці, прыпыненне на 
кожным слове, як вынік 
разбалансаванасці думання 
і моўнага вымаўлення, як 
вынік неразвітых здольнас- 
цяў апераваць паняццямі і 
невалоданне сістэмнай 
структурнай мовы (бо ў 
“паўмове”, між іншым, адзі- 
най структуры няма). 
Паўмоўнае існаван- 
не прыпыняе ўнутраны 
спантанны працэс культур- 
нага развіцця чалавека, 
таму што тармозіць нацыя- 
нальнае самапазнанне (ідэн- 
тэфікацыю) яго грамадска- 
га, культурнага і духоўнага 
“Я”. 
Аднак здольнасць да 





спажывання культуры пры 
гэтым застаеца. Толькі яна, 
гэтая здольнасць, змяняе 
арыентацыю з унутранага 
свету на знешняе асяроддзе, 
з актыўнай пазіцыі на па- 
сіўную (спажывецкую). У 
выніку ўзнікаюць умовы 
для развіцця і спажывання 
масавай культуры, эрзацу, 
сурагату, імітацый духоў- 
ных каштоўнасцяў. 

Шкоду, якую нано- 
сіць беларускай культуры 
паўмова “трасянка” (і ўво- 
гуле, дэградацыя мовы, 
распаўсюджванне чужых 
слэнгаў, жаргонаў, вульга- 
рызмаў, паняццяў і г.д.) 
ніхто не падлічваў, і, як Я 
ўважаю, не шмат хто ра- 
зумее, бо, як, мяркуюць, 
справа ў прычынах, із імі 
трэба змагацца. Правільна. 
Але калі б так усё было 
проста, то трасянкавыя па- 
літыкі не кіравалі б уладай 
у дзяржаве 

Найлепшы сродак 
выратавання беларускай 
мовы - гэта паўсюдна па- 
чаць на ёй гаварыць. Га- 
варэм жа, і будуць нас па- 
важаць. 


Знаёмства з іншай 
мовай пачынаецца са слу- 
хання, як яна гучыць, з ад- 
чування яе мелодыкі і рыі: 
му словаў, якія мы ацэнь- 
ваем, паводле нашага густу 
ці законаў эстэтыкі. Ужы- 
ваюцца ацэнкі: прыгожая - 
непрыгожая. Спецыялісты 
стварылі нават адмысло- 
вую сістэму тэставання 
моваў па меладычнасці, 
гучнасці, колькасці адкры- 
тых складоў і звонкіх зыч- 
ных ды галосных гукаў, 
камбінацыі звонкіх зычных 
з галоснымі, па вакальных 
магчымасцях і г.д. Бела- 
руская мова ў гэтакім тэс- 
таванні займае шостае мес- 
ца ў свеце. 

Наўрад ці трэба да 
такіх даследванняў адносіц- 
ца надта сур'ёзна, але ўся- 
роўна прыемна. 

Я сустракаў шмат 
добрых людзей сярод паля- 
каў, латышоў, украінцаў, 
ангельцаў, якія былі захоп- 
леныя вымаўленнем, слова- 
мі імелодыкай нашай мовы, 
прасілі пагаварыць па-бе- 
ларуску і слухалі з захап- 
леннем, нібы музыку. 


Памятаю, у 70-х га- 
дах я пазнаёміўся з маладым 
літоўцам з Каўнаса Ёзасам 
Рыбікаўскасам. У дзяцін- 
стве ён прачытаў на пачку 
з макаронамі словы на не- 
знаёмай мове. Высветлілася, 
што напісана па-беларуску. 
Езаса гэтая мова так заці- 
кавіла і потым так спада- 
балася, што ён вывучыў яе, 
бегла гаварыў, нават вер- 
шы пісаў па-беларуску. 
Пасля ён прыязджаў спе- 
цыяльна ў Менск, каб па- 
слухаць беларускую мову 
(так яму было прыемна). 
Праўда, у Менску яго на- 
паткала вялікае расчара- 
ванне. 

Латышская літара- 
туразнаўца Мірдза Абала 
выдатна размаўляе па-бе- 
ларуску. У 70-х гадах яна 
сказала мне, што яе цягне на 
Беларусь, як магнітам, і што 
яна заўсёды стараецца пры- 
ехаць на Гарадзеншчыну, 
каб толькі пагаварыць па- 
беларуску ды паслухаць 
беларускае мовы. 


(Заканчэне на 4-й 
старонцы. ) 


а агойя за мой, 
Зянон ПАЗЬНЯК 


Беларуская мова 





(Заканчэнне. Пача- 
так на ст. 2-3.) 


У цэлым жа, я лічу, 
што на свеце няма непрыго- 
жых моваў. Кожная мова - 
прыгожая, бо выяўляе аса- 
бовую сутнасць бяскон- 
цага, невычарпальнага, 
шматаблічнага Боскага све- 
ту. Гаворачы, напрыклад, 
пра звонкую меладычнасць 
італьянскай мовы, у нас 
звычайна ўзнікае жаданне 
спаслацца на дасканаласць 
бель-канта, на традыцыі 
італьянскай оперы і г.д. Але 
немагчыма ўявіць у італь- 
янскай мове, скажам, тувін- 
скі гарлавы спеў. Тым ча- 
сам па сіле ўздзеяння і глы- 
біні выяўлення нашага, але 
не прывычнага нам свету і 
ў не прывычнай нам эстэ- 
тыцы, гэта ёсць магутнае 
мастацтва. Для вобразнага 
выяўлення яму адпавядае 
якраз тувінская мова. І збегі 
зычных тут вельмі дарэчы. 
Яны на месцы гэтак жа, як 
італьнская вакальнасць мо- 
вы на месцы ў оперным 
бель-канта. 


Чым я найбольш за- 
хоплены ў беларускай мове, 
гэта яе вобразнасцю і ём- 
касцю слова (і па змесце, і 
па гучанні). Другое, што 
мне надта падабаецца, гэта 
шматварыянтнасць гучання 
і напісання словаў, і потым 
- багацце сінонімаў. Тут 
рай для паэтаў, можна пла- 
ваць і купацца, плюскацца 
ў такой багатай мове, было 
б толькі што казаць. 

Калі глянем у гісто- 
рыю нашай мовы, то займае 
дых. Беларуская мова існа- 
вала даўно, яшчэ на пле- 
мянным узроўні ў дапісь- 
мовы перыяд. На думку 
гісторыкаў, як мінімум, у 
УІ.-м стагоддзі, яна ўжо бы- 
ла. Але на самай справе - 
раней. Гэта можна зразу- 
мець, аналізуючы гісторыю 
і аўтэнтычны фальклёр 
(асабліва тэксты). 

У Х.-м стагоддзі пісь- 
мовасць распаўсюдзілася на 
Беларусі разам з хрысціян- 
ствам у чужой старабалгар- 
скай мове. Гэтая славянская 
мова, часткова набліжаная 
да беларускай, стала ады- 
грываць ролю афіцыйнай, 
кніжнай, “граматнай” мовы, 
мовы, на якой пішуць і раз- 
маўляюць пісьменныя людзі 
(найперш, светары і сацы- 
яльныя вярхі). У пэўнай 
ступені, яна займала такое 
ж становішча ў старажыт- 
най Беларусі, як пазней - 
мова вярхоў у Атаманскай 
імперыі. Старабалгарская 
мова ў беларускай культу- 
ры - гэта была мова без 
этнасу, гэта ад пачатку 
была мёртвая мова. Пасту- 
пова, з развіццём грамадст- 
ва і ўскладненнем функ- 
цыяў дзяржавы, адбывалася 
лексічнае ўзаемапранікнен- 
не моваў і экспансія жывой 
беларушчыны ў мёртвую 
кніжную Мову. 

Асабліва гэта стала 
відаць у ХІЎ-ХУ стагоддзях. 
Ужо ў ХХІ-м стагоддзі, у 
перыяд Рэнесансу, мёртвая 
старабалгарская мова зні- 


кае з грамадскага ўжытку і 
лакалізуецца толькі ў пра- 
васлаўнай царкве, і то, як 
царкоўны (царкоўна-сла- 
вянскі) афіцыёз. У дзяржаў- 
ных і грамадскіх дачынен- 
нях у Вялікім Княстве Літоў- 
скім запанавала старабела- 
руская кніжная мова, якая 
канчаткова выцесніла, запа- 
ланіла і перамагла раней- 
шую кніжную старабалгар- 
скую мову. 

Тут варта заўва- 
жыць, што рускія савецкія 
гісторыкі-шавіністы назы- 
валі старабалгарскую мову 
“древнерусским языком” і 
будавалі на гэтым цэлыя 
антынавуковыя канцэпцыі 
аб міфічным “древнерус- 
ском государстве” (падякім 
падразумевалі Кіеўскую 
Русь і часова залежныя ад яе 
землі), аб “узнікненні” бе- 
ларусаў, укараінцаў і рускіх 
з міфічнай “древнерусской 
народности” і аб пачатку 
беларускай мовы з ХІУ ста- 
годдзя, а беларускай гісто- 
рыі - з 1917 года. 

Рускія афіцыёзныя 
гісторыкі прыдумвалі гісто- 
рыю, каб абгрунтаваць ні- 
быта натуральнасць існа- 
вання СССР, расейскі кала- 
ніялізм і расейскія прэтэнзіі 
на Ўкраіну і Беларусь. 

Я сказаў у пачатку, 
што, азіраючыся на гісто- 
рыю нашай мовы, займае 
дых. Таму што на стара- 
беларускай дзяржаўнай. мо- 
ве неверагодна шмат напі- 
сана, таму, што я зачара- 
ваны яе багаццем, вобраз- 
насцю, распрацаванасцю і 
хараством. Пачытаўшы на 
старабеларускай кніжнай 
мове, разумееш, чаму Мак- 
сім Багдановіч, седзячы ў 
расейскім горадзе Яра- 
слаўль і акунуўшыся ў чы- 
танне гэтай мовы, стаў вя- 
лікім паэтам. Вось жа і 
сапраўды, што “як алень 
спрагнелы, мкнець да вады 
крынічнай, шукаю Бога я”. 

Апошняя змена кніж- 
ных і афіцыйных моваў ад- 
былася шмат дзе ў Еўропе 
(і не толькі ў Еўропе) У 
ХУПШ-ХІХ стагоддзях, у 
перыяд узнікнення нацыя- 
нальных рухаў супраць ім- 
перыяў, з развіццём літа- 
ратуры рамантызму і ў вы- 
ніку стварэння нацыяналь- 
ных дзяржаваў. 

У гэты час адбыва- 
ецца пранікненне ў літара- 
турны і афіцыйны ўжытак 
народнай мовы (гэта зна- 
чыць мовы, на якой гаварылі 
спявалі шырокія масы на- 
рода). Менавіта гэтая мова 
стала мовай нацыянальнай 
літаратуры, менавіта за яе 
змагаліся нацыянальныя 
рухі, менавіта на ёй буда- 
валася нацыянальная дзяр- 
жава і новая нацыянальная 
культура. Беларуская гіс- 
торыя, таксама як і гісторыя 
іншых народаў, добра ілю- 
струе гэты моўны працэс. 

Цяперака, азірнуў- 
шыся за сабой, углядаю- 
чыся ў глыбіню, у наш на- 
родны лёс, можам сказаць 
коратка і ёмка: Беларуская 
Мова - гэта мы. 


Але ёсць яшчэ вы- 


шэйшая цана мовы, якая не 
вымяраецца нават жыц- 
цямі. Мова належыць усім 
пакаленням народа, якія 
жылі дагэтуль і якія будуць 
жыць потым. Мова нале- 
жыць мінуламу і будучыні. 
Ніхто не мае права разбу- 
ральна распараджацца лё- 
сам нацыянальнай мовы (а 
толькі станоўча), ніякі ча- 
лавек і ніякае пакаленне 
народу. Мова ёсць транс- 
цэндэнтная, вечнасная каш- 
тоўнасць нацыі. Таму пы- 
танне існавання ці абмежа- 
ванасці ўжывання мовы 
ніколі і нідзе не вырашаецца 
на рэферэндумах. Бо лю- 
дзьмі (пакаленнем) могуць 
маніпуляваць. Не дазваля- 
юць вынясення лёсу мовы на 
рэферэндум і беларускія 
законы. 


У цяперашніх абста- 
вінах, калі ўлады рэжыму 
прыніжаюць беларускую 
мову, зачыняюць беларускія 
школы ды беларускія газе- 
ты, па афіцыйных крыніцах 
вядома, што больш за 86 
адсоткаў грамадзянаў Бела- 
русі лічаць беларускую мо- 
ву сваёй роднай, але толькі 
каля сарака адсоткаў кары- 
стаюцца ёй ў жыцці. 

І тут узнікае пытан- 
не, якое мне задавалі ўсюды, 
на якое не проста адказаць і 
цяжка ўсім растлумачыць. 
Бо не разумеюць. Пытанне 
гэтае гучыць так: “А чаму 
беларусы між сабой не га- 
вораць па-беларуску?” Усе 
на свеце між сабой гавораць 
па-свойму. Цыганы, якія 
ніколі не мелі і не маюць 
сваіх школаў, бо не існуе 
цыганскай пісьмовасці, а 
між сабой - гавораць па- 
цыганску. Не знойдзеш 
цыгана, які б не гаварыў па- 
цыганску. Дык у чым жа 
справа? 

Не стану і я адказ- 
ваць на дзіўнае пытанне, 
тым больш, паўтаруся, што 
нідзе нас у гэтым не ра- 
зумеюць. Зазначу толькі, 
што, для датрымання ча- 
лавечай годнасці і нават 
найпрасцейшага культур- 
нага звычаю ці маральнага 
рушэння заўсёды патрэб- 
нае старанне і сіла духу. У 
канцовым выпадку выра- 
шае воля. Нішто не можа 
перамагчы волю людзей: 
калі яна моцная і калі яна 
ёсць. З гэтага гледзішча не 
павінна б існаваць праб- 
лемы беларускай мовы ў 
Беларусі. Бо заўсёды можа 
стацца так, як усе захочуць. 

Мы мусім усвядо- 
міць, што ў нас самых за- 
сяроджаная велізарная маг- 
чымасць: без вялікай бойкі, 
без грукату, бяз шуму і 
страт у корані перамяніць 
становішча і высока пад- 
няць нашу беларускую мо- 
ву ў нашай краіне. Менаві- 
та так думаюць і робяць усе 
ва ўсім свеце. Патрэбныя 
толькі хаценне, воля і доб- 
ры Чын. 

Дык чаму ж беларус 
з беларусам не гавораць па- 
беларуску?.. 


28 верасня 2001 г. 
Варшава. 

наша 


Генадзь Бураўкін 


Бяспамяцтва 


Яшчэ ў далёкай ста- 
ражытнасці мудрацы і пра- 
рокі сцвярджалі, што, вы- 
біраючы самую страшную 
кару, Бог пазбаўляў вінава- 
тага памяці.. І чалавек 
пераставаў быць чалаве- 
кам, забываў сваіх бацькоў, 
не памятаў дзяцей і не ве- 
даў, дзе нарадзіўся і чым 
займаўся ўсё сваё свядомае 
жыццё. Яго можна было 
бясконца гнаць любым палі- 
тычным ветрам па грамад- 
скай пустэльні, як пустое 
перакаці-поле, бо не было 
ўжо ў яго ні зямных, ні ду- 
хоўных каранёў і не разу- 
меў ён, дзеля чаго і з кім 
прыйшоў у гэты свет. Не- 
дарэмна заваёўнікі ўсіх 
імперый сваё панаванне над 
новымі рабамі пачыналі 
якраз з вынішчэння "“варо- 
жых” гістарычных помнікаў 
і святых кніг, з выхавання ў 
маладых пакаленняў толькі 
іхняй ідэалогіі, толькі іхняй 
ваяўнічай памяці. Дзеля 
гэтага яны палілі на вог- 
нішчах летапісы, зрывалі з 
храмаў крыжы і купалы, 
малявалі чужыя для 'ту- 
тэйшых” абразы і ставілі на 
плошчах сваіх прывезеных 
на гарматных лафетах мар- 
муровых ці бронзавых іда- 
лаў. І невыказана радава- 
ліся, калі заняволеныя людзі, 
а то і цэлыя народы, пакор- 
ліва прымалі іхнюю волю і 


іхнія звычкі. 

Ох, як, на жаль, знаёма 
ўсё гэта нам, беларусам, у 
якіх доўга і настойліва роз- 
ныя “дабрадзеі” стараліся 
калі не ўкрасці, дык як мага 
далей схаваць айчынную 
гісторыю, зняславіць любі- 
мых апосталаў і герояў, 
вырваць язык - забараніць 
нашу лагодную і пявучую 
мову! Засоўвалі на задні 
план першага ўсеславян- 
скага друкара Францішка 
Скарыну, аб'яўлялі цемра- 
шалкай асветніцу Еўфра- 
сінню Полацкую, запісвалі 
ў авантурысты і разбойнікі 
непахіснага змагара за во- 
лю Кастуся Каліноўскага. 
А пра душу народа і казаць 
няма чаго. Сумнавядомы 
губернатар Паўночна-За- 
ходняга краю Мураўёў- 
вешальнік па-салдафонску 
ясна і рашуча пісаў: “У 
паўночна-заходнім краі так 
званую беларускую мову 
неабходна звесці на нішто, 
бо, калі гэтага не зрабіць, 
яна пастаянна будзе інспі- 
раваць думку аб асобным 
беларускім народзе і аб 
праве гэтага народа на эт- 
нічную самастойнасць і на- 
цыянальна-дзяржаўную су- 
вярэннасць, чаго дапусціць 
нельга”. Сучасныя труба- 
дуры “небывалай інтэгра- 
цыі” выказваюцца больш 
дыпламатычна, але хіба не 
тое ж гаворыць нядаўні 
баявы генерал, а цяпер дум- 
скі парламентарый А. НІі- 
калаеў: “... Мы адзін народ 
- рускія, украінцы, бела- 
русы... Наша адзіная куль- 
тура, адна мова са сваімі 


асаблівасцямі..." Ві- 
даць, і гэты інтэлі- 
гентны, усмешлівы 
на першы погляд ра- 
сійскі дзеяч усур'ёз 
лічыць, што мы забы- 
лі мураўёўскія “рэ- 
цэпты” і згодны на 
ціхае кананне ў аб- 
дымках дужага і да- 
сведчанага брата, 
якое пакуль што ас- 
цярожна называецца 
аб'яднаннем ці асі- 
міляцыяй. Ён, як і 
блізкія яму па духу ў 
селязнёвы-бабуры- ЁЎ 
ны, ужо, мабыць, упэўнены, 
што мы “саспелі” да дзяр- 
жаўнага і ўсялякага іншага 
зліцця з Расіяй. Тым больш, 
што з гістарычнай памяццю 
ў нас сапраўды ёсць нямала 
праблем. Прычым даты- 
чаць яны не толькі вякоў 
мінулых, а і гадоў нядаўніх. 

Зноў ускалыхнулі гра- 
мадскую думку Курапаты, 
месца наколькі трагічнае, 
настолькі і вядомае, а ў 
нейкім сэнсе нават сімва- 
лічнае для цэлага перыяду 
дваццатага стагоддзя. Не 
сціхаючы, як мокрае га- 
рыць, ужо не адну пяцігод- 
ку ўсчынаюць дыскусіі са- 
мазваныя гісторыкі і архео- 
лагі ў старых суслаўскіх 
фрэнчах пра тое, хто ля- 
жыць ва ўтравелых братніх 
магілах каля Менска - ці 


ахвяры сталінскіх рэпрэсій, 
ці расстраляныя фашыстамі 
замежныя яўрэі, ці тыя і 
іншыя разам. Даўно пара б 
ужо ва ўсім канчаткова 
разабрацца, і гэта ўрэшце 
рэшт зрабілі ажно некалькі 
афіцыйных камісій, даўшы 
адназначнае заключэнне: У 
Курапатах пахаваны бязвін- 
на знішчаныя органамі 
НКУС нашы суайчыннікі. 
Але двухсэнсоўна маўчаць 
утады, не спяшаюцца па- 
сгавіць помнік, спакойна 
глядзяць, як у пакутніцкім 
лесе крышаць вандалы ме- 
марыяльныя знакі. І нарэш- 
це вырашылі пакласці па- 
блізу могілак шырокую ас- 
фальтаваную дарогу - хай 
імчыць па ёй шыкоўныя 
іншамаркі, хай гудуць на ёй 
цяжкія тракі, трывожачы 
вечны спакой загінулых, а 
то і падмінаючы іхнія неда- 
т.іелыя косці. Хіба нармаль- 
ная цывілізаваная дзяржава 
такое сабе дазволіць? Хіба 
не скалынецца ад задума- 
нага нават каменнае сэр- 
ца?.. Ах, як хочацца таму- 
сяму выкрасліць з калек- 
тыўнай памяці цэлыя ста- 
ронкі далёка не гераічнай 
мінуўшчыны! , 

А чаго варты “глыбін- 
ныя” змены, прынесеныя не 
так даўно на Беларускае 
тэлебачанне новым, а цяпер 
ужо і былым кіраўніцтвам! 
З экранаў без папярэджання 
і глумачэння зніклі перш за 
ўсё адукацыйныя праграмы, 
звязаныя з нашай гісторыяй, 
літаратурай і мовай. Зноў 
прачытваецца знаёмая за- 
дача: звузіць для юных бе- 








ларусаў магчымасць далу- 
чыцца да традыцый прод- 
каў, не даць ім усвядоміць 
самабытнасць і прыгажосць 
і нашых песень ды казак, і 
нашага мастацкага слова, 
хітра падсунуўшы ўзамен 
безаблічня маладзёжныя 
шоў і надакучлівую балбат- 
ню няпрошаных, павярхоў- 
ных каментатараў. Вось і 
шумныя, з купецкім раз- 
махам “Дажынкі” ўжо ка- 
торы год ладзяцца не ў 
адпаведнасці са старажыт- 
нымі беларускімі абрадамі, 
а па пажоўклых сцэнарах 
бюракратычных мерапры- 
емстваў - з прамовамі пра- 
вадыроў, раздачай пада- 
рункаў і “танцамі да ўпа- 
ду” 

Ды што казаць пра 
недасканалую дзяржаўную 


памяць, калі і з персаналь- 
най, так бы мовіць, бываюць 
пытанні. Зусім нядаўна са 
зразумелай цікавасцю знаё- 
міліся мы са складам ураду 
Рэспублікі Беларусь, угля- 
дваліся ў твары новых кі- 
раўнікоў, учытваліся ў іх 
біяграфіі. Беларусы, рускія, 
украінцы, нават адзін бал- 
гарын. Кожны са сваёй 
прафесіяй, са сваім родным 
кутком. А вось у Л. Маль- 
цава, У. Навумава, В. Аста- 
пава, А. Паўлоўскага, К. 
Сумара, як аказалася, няма 
нацыянальнасці. Дзіва, ды і 
толькі! Я не думаю, што не 
ведаюць яны нацыяналь- 
насці сваіх бацькоў або 
саромеюцца яе. Чаму ж 
тады забыліся назваць? 
Што ў іх раптам стала з 
памяццю”.. 

У вельмі папулярнай у 
свой час песні нашага зем- 
ляка Марка Фрадкіна і паэ- 
та Роберта Раждзествен- 
скага былі такія словы: 
“Нешта з памяццю маёй 
стала - усё, што было не са 
мной, помню”. Можа, гэтаі 
нядрэнна, калі мы добра 
памятаем, што было ў Аме- 
рыцы і Францыі, у Поль- 
шчы і Расіі. Але ж перш за 
ўсё трэба заўсёды помніць, 
што было з намі, на нашай 
зямлі, і не дазваляць ні сабе, 
ні нашчадкам, ні роднай 
дзяржаве ні пры якіх абста- 
вінах упадаць у бяспамяц- 
тва, бо за ім, як паказвае 
досвед чалавецтва, - духоў- 
ная пагібель... 


(“Беларускі час”, 
12. 10. 2001 г.) 

“Дарога ў Курапаты - 
гэта шлях у нікуды 


Зараз у Курапатах ідзе 
супроцьстаянне паміж прадстаў- 
нікамі грамадскасці і уладамі, якія 
вырашылі пракласці новую акруж- 
ную шашу якраз праз мемары- 
яльны комплекс, які, дарэчы, ста- 
іць на дзяржаўнай ахове. Трады- 
цыя знішчаць беларускія могілкі 
пад выглядам новабудоўляў у 
царскіх і савецкіх уладаў вельмі 
даўняя і трывалая. 

Яшчэ ў сярэдзіне ХІХ ст. 
на магілах Кастуся Каліноўскага 
і яго паплечнікаў у Вільні граф 
Мураўёў загадаў зрабіць спарто- 
вую пляцоўку для расейскіх афі- 
цэраў. 

У часы грамадзянскай 
вайны бальшавікі знішчылі шмат 
мірнага насельніцтва ў выніку 
класавых і канфесійных чыстак. 
Былі расстраляны сотні святароў 
і манахаў, прадстаўнікоў дваран- 
ства, буржуазіі і шляхты. Баль- 
шавікі змагаліся не толькі з жывы- 
мі, але і з нябожчыкамі. Былі 
апаганены мошчы святых, разра- 
баваны сотні багатых пахаванняў 
дваран, гандляроў, фабрыкантаў, 
былых уладальнікаў маёнткаў і 
замкаў. 

Пахавальны абрад рэзка 
змяніўся. Адпяванне нябожчыкаў 
у храмах было практычна забаро- 
нена. Замест крыжа на надмагіль- 
ных помніках з'явілася пяціканцо- 
вая чырвоная зорка. 

У 50 - 40 гадах ХХ ст. на 
тэрыторыі БССР узнікаюць таем- 
ныя масавыя пахаванні ахвяраў 
сталінскага рэжыму. Месцы гэ- 
тых пахаванняў органы НКУС 
трымалі ў вялінім сакрэце. 

Таксама былі пад вялікай 
забаронай магілы чальцоў Арміі 
Краёвай, што змагалася на тэ- 
рыторыі Заходняй Беларусі, як з 
фашыстамі, так і з бальшавікамі. 
Пасля апошняй вайны фактычна 
ўсе нямецкія могілкі на Беларусі 
былі знішчаны. 

У 60-70-х гадах вандалы 
пачалі знішчаць і мясцовыя могілкі 
ў тых выпадках, калі на іх ужо не 
праводзіліся пахаванні, а іх тэры- 
торыя апынулася пасярод жылых 
кварталаў вялікіх беларускіх 
гарадоў. У гэты час у Менску былі 
знішчаны канчаткова яўрэйскія, 
татарскія, лютэранскія, права- 
слаўныя “Старажоўскія” могілкі і 
старыя дваранскія могілкі каля 
кінатэатра “Спартак”. Дзеці гу- 
лялі з чарапамі і косткамі нябож- 
чыкаў, а разбітымі надмагільнымі 
помнікамі брукавалі дарогі і ву- 
ліцы. 

У часы хрушчоўскага 
змагання з рэлігіяй на Палессі і 
Заходняй Беларусі знішчылі прак- 
тычна ўсе прыдарожныя крыжы і 
капліцы, устаноўленыя мясцовымі 
сялянамі. Былі разбураны альбо 
пашкоджаны надмагіллі мясцовых 
эліт (святароў і шляхты), пахава- 
ных побач з касцёламі альбо цэрк- 
вамі. На дзейных могілках ван- 
далы-бязбожнікі масава ламалі 
крыжы, як сімвалы хрысціянства. 

Асобная гаворка можа 
ісці пра стан аховы мемарыяльных 
помнікаў гісторыі і культуры 
Беларусі. Фармальна, у асноўным 
на паперы, ахове дзяржывы падля- 
гаюць як помнікі археалогіі - 
курганы і курганныя групы Х - 
ХІІ стст., такі шматлікія пахаван- 
ні савецкіх салдат, афіцэраў і 
партызан. Таксама пастаўлены на 
ахову некалькі дзесяткаў магіл 
некаторых беларускіх пісьменні- 


каў, мастакоў і дзеячоў палітыкі і 


культуры. І гэта ўсё. На самой 
справе ў газетах увесь час ідзе 
інфармацыя аб шматлікіх масавых 
актах вандалізму на сучасных 
могілках, за якія ніхто не кара- 
ецца. 

Даўно настаў час пры- 
няць асобны закон прысвечаны 
пахавальнай справе на Беларусі і 
ў ім адлюстраваць прынцыпы і 
парадак аховы і выкарыстання 
ўсіх нашых мемарыяльных пом- 
нікаў і комплексаў. 

Аднак вернемся да Кура- 
патаў. Зараз у афіцыйным друку 
ідуць размовы аб кампрамісе, У 
выніку якога дарога праз Кура- 
паты праходзіць у пашыраным 
варыянце за кошт часткі тэры- 
торыі помніка гісторыі. 

Уладаў не хвалююць ма- 
ральна-этычныя праблемы звяза- 
ныя з гэтай будоўляй, бо ім, бачы- 
це, бракуе грошай на абхадную 
дарогу. На лядовыя палацы гро- 
шы ёсць, на прэзідэнтскія выбары 
таксама,нават на шыкоўны юбі- 
лей БДУ грошыкі маюцца, а вось 
на захаванне помніка нашай су- 
часнай гісторыі іх чамусьці няма. 
Няўжо нікому з нашых чыноўні- 
каў ні пра што не гаворыць тра- 
гедыя на станцыі метро “Няміга”, 
якую збудавалі на старых менскіх 
могілках? 

Дарога праз Курапаты 
можа быць месцам якой-небудзь 
жахлівай аварыі ў будучым, бо лёс 
заўжды помсціць вандалам і бяз- 
божнікам. Шмат якія камуністы і 
камсамольцы памерлі нядобрай 
смерцю пасля таго, як збівалі 
крыжы на храмах ці могілках, 
альбо рабавалі святыя мошчы ці 
магілы. Ці не здарыцца гэтая ж 
гісторыя з тымі, хто пагоніць свае 
бульдозеры на асвечаныя курапат- 
скія крыжы? 

Кампраміс, на маю дум- 
ку, можа палягаць толькі ў наступ- 
ным. Шырыня існай дарогі праз 
Курапаты застаецца ранейшай. 
Будаўнікі робяць падземныя пера- 
ходы, новае дарожнае пакрыццё, 
новыя трывалыя земляныя адхоны 
па абапал дарогі пакрытыя зялё- 
ным дзірваном і ставяць часовы 
мемарыяльны знак перад галоўнай 
курапатскай сцяжынай. Усе кры- 
жы застаюцца стаяць, як народная 
памяць. 

Хуткасць на гэтым невя- 
лікім кавалку дарогі павінна зні- 
жацца да 40 км. Праз пэўны час 
будуецца абхадны кавалак хут- 
каснай дарогі вакол Курапатаў і 
праблема здымаецца раз і на- 
заўжды. 

Калі дзяржава не здолее 
гэта зрабіць, людзі могуць сабраць 
за некалькі год неабходныя сродкі 
ізрабіць новую шашу за народныя 
сродкі. 

Сённяшнія ўлады Белару- 
сі мабыць не думаюць аб тым, што 
яны таксама некалі памруць і 
ўзнікне праблема з іх уласным 
пахаваннем. Няўжо яны хочуць 
дачакацца лёсу пахаванняў і 
перапахаванняў Сталіна ці Брэж- 
нева? Дарэчы. у нашай краіне няма 
нацыянальнага Пантэона і аб 
гэтым трэба паклапаціцца, а не 
варушыць святую курапатскую 
Зямлю. 

Старшыня ГА “ТБМ 
імя Ф. Скарыны”, 
кандыдат гістарычных 
навук 

Алег Трусаў. 

Каханне і творчасць у 
каменнях 





У нацыянальным музеі гісторыі і культуры адкрылася 
выстава “Каханне і творчасць у каменнях”. Палотны, на якіх 
фарбы перамешаны з паўкаштоўнымі камянямі, ствараюць 
пейзажы і нацюрморты, склалі гэтую экспазіцыю. Спецыя- 
лісты называюць гэтую тэхніку інкрустацыяй і адзначаюць 
складанасць такой работы. А выканаў яе Андрэй Яўменаў, 
якому 19 гадоў. Усе гэтыя !ады з-за цяжкай хваробы - 
цэрабальнага паралічу, ён прыкаваны да інваліднай каляскі. 
Моц духу ён выхаваў у сябе сам, а тварыць навучыўся ў 
Цэнтры вольнага часу інвалідаў - Чнвацэнтры” Беларускага 
таварыства інвалідаў. 

На здымку: работа Андрэя Яўменава “Акно”. 

Фота Аляксандра Талочкі, БелТА. 


Вядомы 
беларускі 
пісьменнік 


на плакаце 
ААН 


24 кастрычніка беларус- 
кая грамадскасць адзначыла 
чарговы юбілей стварэння 
ААН, арганізацыі, якую за- 
снавала, у тым ліку, і Бела- 
русь. 

На ўрачысты прыём з гэ- 
тай нагоды Прадстаўніцтва 
ААН у Рэспубліцы Беларусь 
запрасіла прадстаўнікоў ула- 
ды і апазіцыі вядомых дзеячоў 
культуры, навукі і мастацтва. 
Сярод іх прысутнічаў і стар- 
шыня ТБМ імя Ф. Скарыны 
Алег Трусаў. Памяшканне 
Міжнароднага адукацыйна- 
га цэнтра ў Менску, дзе адбы- 
валася ўрачыстасць аздаблялі 
розныя плакаты ААН, у тым 
ліку і плакат прысвечаны вы- 
значэнню чалавечай свабоды. 
Сярод іншых тут ёсць партрэт 
сябра Рады ТБМ вядомага 
пісьменніка Уладзіміра Ар- 
лова, які дае вызначэнне сва- 
боды, як адчуванне, “што ты 
свой чалавек у сваёй краіне”. 





Наш. кар. 


тэлефонах ТБМ: 213-43-52 ці 275- 





Паведамленне 
пра пачатак працы гурткоў 
беларускай вышыўкі. і. 

- бісераплеціва а 





Сёлейа? на а базе ТБМ збіраюцца пачаць 
працу гурт (для дарослых) па беларускай 
вышыўцы і дзіцячы гурток па бісераплеціву. 
Плануецца правесці навучальныя курсы, якія 
будуць. прадуглежваць, як тэорыю, так: і 


“практыку вышывання і бісераплеціва.. На 


прыканцы навучальнага года: плануецца. 
выдаць усім Лухачам, паспяхова .вь тры- 
маўшым ісі яты, пасведчанне аб заканчэнні 










ў. памяшканнях ТБМ, на. якой будуць ёрад: 
стаўлены працы слухачоў курсаў. 

Курс навучання будзе прахёдзіць ў 
выглядзе заняткаў, падзеленых на дзве 
часткі. На працягу першай часткі, будуць 
вывучацца. і канспектавацца тэарэтычныя 
матэрыялы. У другой палове - замацоўваць 
тэорыю ў практыкаваннях. 

Удзельнікі гуртка беларускай вышыўкі 
“Зара-зарніца” будуць займацца выву- 
чэннем характэрных асаблівасцяў бела- 
рускага народнага арнаменту, навучацца 
чытаць узоры на тканых ці вышываных 
вырабах і складаць новыя арнамёнты па 
Законах традыцыйнага дэкаратыўна- 
ужытковага мастацтва, а таксама выка- 
рыстоўваць на практыцы атрыманыя веды 
длля стварэння вышываных ручнікоў, 
«абру. соў ці кашуляў. : Е 

Удзельнікі гуртка: бісераплеціга 
“Пацеркі” будуць Займацца вывучэннем 
прыёмаў бісераплеціва і, выкарыстоўваючы 
беларускія мастацкія традыцыі, навучацца 
ствараць сучасныя вырабы з бісеру. 


Заняткі будуць праводзіцца кожны 
тыдзень (субота) на працягу 6 месяцаў. 


Дадатковую інфарма ыю заціка ле- 
ныя могуць атрымаць ў Ал ы Кір “ 

АРТРАСКОЙ ШАЯКОЕЯ ПАРА МА?ЯЯ 


Шмат выстаў ла- 
дзіць на сваіх плошчах са- 
мая вялікая ў нашай краіне 
Нацыянальная мастацкая 
галярэя, што месціцца ў 
сталічным Палацы мастац- 
тва. Кожная з іх - падзея, 
больш ці менш значная, ў 
культурным жыцці Бела- 
русі. Кожная з іх мае свае 
адценні, свой каларыт, сваю 
энергетыку, бо кожны твор- 
ца непадобны адно да адна- 
го. Індывідуальнасць. 

Гэтымі восеньскімі 
днямі Палац мастацтва зна- 
ходзіцца нібыта ў палоне 
“Пагоні” --- адной з буйных, 
вядомых і самых паслядоў- 
ных у сваёй творчасці супо- 
лак Беларускага саюза мас- 
такоў, якая яднае ў сваіх 
шэрагах нацыянальна свя- 
домых майстроў выяўлен- 
чага мастацтва. Фактычна 
тры выставы, арганізава- 
ныя “Пагоняй”, адбываюц- 
ца тут адначасна. І як ніколі 
моцна, выразна на тых вы- 
ставах адчуваецца. атма- 
сфера беларушчыны, што, 
дарэчы, адпавядае назову 
гэтай мастацкай галярэі. 

Адна з экспазіцый, 
што адкрылася 18 кастрыч- 
ніка, падсумоўвае вынікі 
шасці плянэраў імя Язэпа 
Драздовіча, якія з году ў год 
адбываюцца па ініцыятыве 
і на голым энтузіязме апан- 
таных мастакоў творчай 
суполкі пры падтрымцы 
Культурна-асветнага цэнт- 
ра, які носіць імя нашага 
слыннага суайчынніка, мас- 
така Язэпа Драздовіча. Экс- 
пануюцца творы жывапісу, 
графікі, керамікі, дэкара- 
тыўна-ужытковага мастац- 
тва. Цікава ўпісаліся ў экс- 
пазіцдыю фотамантажы, 
зробленыя на плянэрах. Яны 
нібыта суправаджаюць гле- 
дача на другі паверх галярэі, 
дзе разгорнута юбілейная 
экспазіцыя твораў мастака 
Аляксея Марачкіна “Разам 
з “Пагоняй”. 

Аляксей Марачкін 
- адзін з ініцыятараў і ар- 
ганізатараў творчай супол- 
кі, яе першы кіраўнік цягам 





Анатоль Грыцкевіч прамаўляе на адкрыцці выставы 


васьмі гадоў - не ўяўляў 
персанальнай выставы без 
удзелу ў ёй сваіх сяброў, 
“пагонічаў”. Калектыўны 
розум супольнікаў падказаў 
арыгінальнае рашэнне па 
максімальным выкарыстан- 
ні невялікай для такога 
аб'яднання мастакоў экспа- 
зіцыйнай плошчы. Кампакт- 
на, па цэнтры галярэі на 
спецыяльных шчытах і по- 
дыюмах размясціліся творы 
сяброў суполкі, усяго па 
адной працы і то далёка не 
ўсіх мастакоў “Пагоні” 
Яны ахвяраваліся дзеля та- 
го, каб у свае 60 юбіляр змог 
паказаць хоць гое, самае 
значнае, што створана ім. 
Творы Аляксея Марачкіна 
месцяцца ў асноўным па 
перыметры галярэі і нібыта 
ў моцных абдымках, як у 
сваім сэрцы, трымаюць мі- 
ні-экспазіцыю сяброў. 

Дзве выставы ў ад- 
ной зале не выпадковасць. 
Рэч у тым, што толькі такім 
чынам суполка “Пагоня” 
змагла адзначыць і свой 10- 
гадовы юбілей, бо кіраўніц- 
тва Беларускага саюза ма- 
стакоў запланаваную яшчэ 
на вясну гэтага года юбілей- 
ную экспазіцыю “пагоні- 
чаў” фактычна само ж і 


На адкрыцці выставы : Мікола Купава, Ніл Гілевіч, Анатоль Грыцкевіч 


адмяніла. 

Сёлетняя выстава 
Аляксея Марачкіна, вось- 
мая па ліку, самая вялікая па 
колькасці паказаных тут 
твораў. Большасць з іх - 
жывапісныя палотны розных 
гадоў, ад пачатку ягонага 
творчага адліку, першага 
ўдзелу ў моладзевай вы- 
ставе 1966 года, да сённяш- 
няга дня. Хоць пачатак гэ- 
ты, па-праўдзе, сягае ў ма- 
ленства, калі булучы мастак 
кволым пальчыкам па за- 


пацелых шыбах, а пасля 
алоўкам і фарбамі даваў 
волю сваёй фантазіі. І вось 
вынік гэтых шматгадовых 
пошукаў перад гледачом. 
Цяжка вылучыць з 
экспазіцыі нейкія працы. 
Пра кожную з іх можна 
шмат распавядаць. На мой 
погляд, ніводнай з іх нельга 
адмовіць у майстэрстве і 
глыбіні задумы. І яшчэ. Усе 
яны нібыта выпраменьва- 
юць святло шырокай і доб- 
рай душы мастака, яго шчы- 
рыя пачуцці да гісторыі і 
культуры народа. У кожным 
творы - суладдзе думак, 
колераў і вялікая любоў да 
сваёй Бацькаўшчыны. Мо- 
жа таму такую лёгкасць і 
чысціню адчуваеш ад таго, 


сааанасўме 





Ыы 


Уладзімір Пузыня, Аляксей Марачкін, Ірына Марачкіна... 








што можна ўбачыць на вы- 
ставе. Для мастака асабліва 
дарагі адзін з яго ранніх, 
1973 года, партрэтаў “Баб- 
ка Марыля”, які папярэдні- 
чаў шырока вядомай серыі 
карцін “Дзеячы гісторыі і 
культуры Беларусі”. Гэта 
быў першы твор, набыты 
Нацыянальным мастацкім 
музеем. Мастак на выставе 
паўстае перад гледачом у 
розных жанрах жывапісу -- 
станковая карціна, нацюр- 
морт, краявід, партрэт, Усе 
яны паяднаныя роздумам 
пра сваю Радзіму. Тут мож- 
на бачыць партрэты Еўфра- 
сінні Полацкай, Вітаўта 
Вялікага, Кастуся Каліноў- 
скага, карціны - “Сулад- 
дзе”, “Чаканне”, Чароўныя 
арэлі”, “Летнія чары”. На- 
пісаныя ў розныя гады, яны 
не пакідаюць гледача абыя- 
кавым. Асабліва хочацца 
адзначыць ужо згаданы 
твор “Чаканне”. Ён вылу- 
чаецца незвычайна пранізлі- 
вым настроем і гучыць, Як 
споведзь аўтара перад сваёй 
Радзімай, перад жанчынамі, 
ад якіх ва ўсе бакі разляце- 
ліся іхнія дзеці. Так і стаяць 
нашыя маці, маўклівыя і 
адзінокія, як манументы 
страчаных вёсачак і стра- 
чаных надзей. 

Адметная старонка 
творчасці мастака - ма- 
ляваныя дываны. Гэты ары- 
гінальны від мастацтва быў 


асабліва распаўсюджаны ў 
Заходняй Беларусі ў першай 
палове мінулага стагоддзя. 
Жыхары Глыбокага да гэ- 
тай пары ўспамінаюць, як на 
кірмашах у нядзелю народ- 
ныя майстры развешвалі на 
платах свае рознакаляровыя 
малявідлы. На чорным фоне 
гарэлі яркімі фарбамі кветкі 
Глыбоччыны, Дзісеншчыны, 
падымаліся з нябыту стара- 
жытныя замкі. Збіраючы 
спадчыну Язэпа Драздовіча, 
Аляксей Марачкін захаваў 
для нашчадкаў цудоўныя 
маляваныя дываны гэтага 
майстра. Дзякуючы Марач- 
кіну і іншым рупліўцам 
сёння мы маем неацэнную 
калекцыю, якая знаходзіцца 
ў Заслаўскім гістарычна- 
культурным музеі-запавед- 
ніку. Па ўсім відаць, гэты 


Экспазіцыя выставы 


від народнага мастацтва, як 
і ўся творчасць Язэпа Драз- 
довіча, паўплывалі на май- 
стра. Па ўзоры тых маля- 
ванак ён стварае серыю 
арыгінальных, незвычай- 
нага хараства 
дываноў, з якіх 
у экспазіцыі 
выставы - 
“Два львы”, 
“Паўлюк Баг- 
рым”. “Паго- 
ня”, “Страцім- ё 
лебедзь”, Ё 
“Бацькі”. 
Упер- 
шыню на гэтай і 
выставе мастак 
паказвае гледа- : 
чу свае акварэ- 
лі. Аляксей Ма- 
рачкін лічыць, ] 
што акварэль - 
гэта Боскі ма- 
тэрыял. Вада і і 
суша, фарба і 
папера. Каля- 
ровая вада раз- 
ліваецца на па- 
перы нату- 
ральна, нязмушана. Поўная 
свабода для фантазіі мас- 
така. На выставе больш за 
20 акварэляў, у тым ліку і 
раннія графічныя лісты, дзе 
пазнаюцца знаёмыя воб- 
разы выбітных людзей на- 
шага часу -- Зоська Верас, 
Лявон Луцкевіч, Уладзімір 
Караткевіч, Зянон Пазьняк. 
Пазней мастак стварае шэ- 


раг акварэляў, дзе апявае 
прыгажосць жаночага цела. 
Гэтае бачна ў творах павод- 
ле рамана Лонга “Пасту- 
шыная гісторыя пра Дафніса 
і Хлою”. Вечная тэма кахан- 
ня і па-сёння хвалюе творцу. 

Кожны раз майстра 
пэндзля здзіўляе гледача 
шырынёй свайго творчага 
дыяпазону, сваіх творчых 
навацый, нечым арыгіналь- 
ным. У свой час ён надаў 
новае жыццё аджыўшым 
свой век старым дзвярам, 
размаляваўшы іх фарбамі. 
На гэты раз у экспазіцыі 
распісныя прасніцы, сабра- 
ныя на Віцебшчыне. У фор- 
мах гэтых прасніцаў чуецца 
водгулле, рэха старасвет- 
чыны. Мастаку толькі вар- 
та дакрануцца пэндзлем да 
фактуры, і ўжо перад гле- 


дачом нібы паўстаюць дзіў- 
ныя вобразы прашчураў, 
вобразы даўніх сівых ста- 
годдзяў. Праз дзірваны мі- 
нулых гадоў творца як бы 
раскопвае і даносіць да нас 





А. Марачкін. Канцлер ВКЛ Леў 
Сапега. 


тое, чаго мы не ведаём, на 
што мы, магчыма, забыліся. 

Наогул выстава гэ- 
тая як каляровы калейда- 
скоп захапленняў майстра. 
Сам Аляксей Марачкін лі- 
чыць яе своеасаблівым яго- 
ным археалагічным ЯРТРА- 
СКОПАМ. 


Ірына Ляксеева. 

Беларускае мастацтва ў Саўт-Рыверы 


У ЗША выйшаў мастацкі альбом “БЕЛАРУСКІЯ МАСТАКІ Ў ЗАМЕЖ- 
ЖЫ”, прысвечаны 25-годдзю пачатку арганізацыі мастацкіх выставаў у Саўт- 
Рыверы пры царкве Св. Еўфрасінні Полацкай. Прапануем чытачам уступнае 
слова Янкі Запрудніка да альбома, а таксама спіс удзельнікаў гэтых выставаў за 
25 гадоў. У альбоме прадстаўлены 21 мастак беларускага замежжа. Рэдакцыя 
мае намер пазнаёміць нашых чытачоў з гэтымі мастакамі і іх творамі. 


ЯК ГЭТА ЎСЁ 
ПАЧАЛОСЯ 


Запачаткаванне мас- 
тацкіх выставак у Саўт- 
Рыверы пазначыла свайго 
роду новы гістарычны этап 
у жыцці беларускай гра- 
“мады. 


Сталася гэтва вынікам 
завяршэння пабудовы ў 
1972 годзе царквы Св. Еўф- 
расінні Полацкай, а пры ёй 
- вялікай залы са сцэнай, 
кухняй, барам ды іншымі 
памяшканнямі. Усё гэта 
размясцілася на маляўнічай 
ускраіне горада на пра- 
сторным пляцы ў тры акры. 
Паміж царквой і залай ды 
навокала іх было дастат- 
кова месца на паркінг, па- 
садку памяткавых дрэваў 
ды курганак з помнікам 
беларускім героям. 


Новае месца спрыяла 
нараджэнню новых ініцы- 
ятываў. 

Ідэю выставаў падалі 
старэйшыя грамадскія дзе- 
ячы Барыс Шчорс, Ксена- 
фонт Вайцяхоўскі, Іван Ка- 
сяк, Антон Даніловіч ды 
іншыя. Яны падказалі ма- 
лодшым сябрам, што ў гра- 
мадзе ёсць дастаткова экс- 
панатаў, каб наладзіць 
паказ. І сапраўды, сярод 
беларусаў Саўт-Рыверу і 
навакольных мясцінаў было 
ці мала людзей таленавітых 
і творчых. 

Апрача гэтага, на ру- 
ках у людзей знаходзіліся 
народныя вырабы, якія мож- 
на было сабраць разам для 
паказу і сабе самім, як 
напамін пра Бацькаўшчы- 
ну, і чужым, як аповяд пра 
яе. 

Ініцыятыва мастацкіх 
выставаў неўзабаве знайш- 
ла сваіх энтузіястаў. Асаб- 
ліва энергічна ўзялася за 


справу маладая выпускніца 
мастацкага каледжу ў шта- 
це Пенсільванія Ірэна Рага- 
левіч (пазней - Рагалевіч- 
Дутко), якая праз усе далей- 
шыя гады выдатна выконва- 
ла ролю кіраўнічкі выста- 
вак. 


На першы паказ у 1973 
годзе было сабрана, хто што 
меў, і экспанатаў набралася 
даволі, каб пераканацца, 
што насамрэч паказваць 
ёсць што. Першая выстава 
сагрэла сэрца і арганізата- 
рам, і наведнікам. Пасля яе 
людзі пачалі знаходзіць у 
сябе іншыя цікавыя рэчы. І 
на далейшыя паказы экспа- 
натаў набіралася ўжо нават 
больш, чымся хапала месца 
на сценах і сталах для раз- 
мяшчэння іх. Давялося ра- 
біць адбор. 


Час выставаў спалу- 
чалі з сакавіковымі ўгодк- 
амі абвешчання (25 сакавіка 
1918 года) незалежнасці 
Беларускай Народнай Рэс- 
публікі - найбольш урачы- 
сты момант у ідэйна-куль- 
турным жыцці грамады. Як 
правіла, выстава адчыняла- 
ся ў нядзелю за тыдзень да 
сакавіковага святкавання. 
Папаўдні ў гэты дзень пры- 
хаджанне царквы Св. Еўф- 
расінні Полацкай і запро- 
шаныя госці сыходзяцца ў 
залу Беларускага грамад- 


скага цэнтру, багата запоў- " 


неную экспанатамі. Тут 
працы мастакоў, у тым 
ліку, часамі, з Беларусі: 
умельцаў, фатографаў, на- 
родныя вырабы (дзяружкі, 
вопратка, вязанне), а так- 
сама іншыя прыгодныя экс- 
панаты, прысланыя з Баць- 
каўшчыны (прыкладам, дзі- 
цячыя выявы чарнобыль- 
скай катастрофы). На вы- 
стаўляных малюнках пака- 
заныя: краявіды (пераважна 
беларускія, але таксама і 


амерыканскія), флора і фаў- 
на Беларусі, архітэктура, 
партрэты (у тым ліку по- 
стаці беларускай гісторыі), 
абразы і інш. ды кніжныя 
выданні нью-ёркскага Бе- 
ларускага Інстытута На- 
вукі і Мастацтва. Усе экс- 
панаты размешчаны на сце- 
нах і на пакрытых дзяруж- 
камі сталах. 


Адчыняе выставу мас- 
тачка Ірэна Рагалевіч-Дут- 
ко, вітаючы наведнікаў, 
прадстаўляючы ім маста- 
коў-удзельнікаў ды запра- 
шаючы публіку да грашо- 
вых ахвяраванняў на па- 
крыццё коштаў пачастунку, 
якім завяршаецца агляд- 
спатканне. 


У наступную нядзелю 
ў гэтай-жа ўдэкараванай 
мастацтвам зале праходзіць 
урачыстае святкаванне 
ўгодкаў абвешчвання неза- 
лежнасці Беларускай На- 
роднай Рэспублікі, на якое 
прыходзяць і свае, і госці, у 
тым ліку, прадстаўнікі мяс- 
цовых уладаў, а часамі і 
кангрэсмен. 


Мастацкія выставы ў 
Саўт-Рыверы сталіся выяў- 
леннем вернасці замежных 
беларусаў ідэалу свабоды 
краіны свайго паходжання, 
довадам іхніх намаганняў 
узгадоўваць маладое пака- 
ленне на грамадзянаў Аме- 
рыкі, якія ведалі-б пра Бела- 
русь, ейную культуру і ей- 
ныя праблемы. 


25-гадовая традыцыя 
мастацкіх выставаў у Саўт- 
Рыверы, якую замацавалі 
сваім удзелам у выставах 
каля двухсот асобаў (гл. 
спіс прозвішчаў), вартая 
таго, каб яе ўшанаваць гэ- 
тым альбомам. 


Янка Запруднік. 





УДЗЕЛЬНІКІ 


На выставах паказвалі 
свае абразы і іншыя экс- 
панаты (вышыванкі, тка- 
ніны, паясы, шкатулкі, фа- 
таграфіі і інш.) наступныя 
асобы: 


Агуновіч Эдвард 
Альхоўскі Іван 
Альхоўскі Павел 
Альхоўскі Сяргей 
Андраюк Ольга 
Андраюк Эля 
Анішчык Алесь 
Анцута У. 
Анцута Ю. 
Андрусішына Юля 
Аргасінскі Е. 
Арцішэнка Соня 
Арцішэўская Святлана 
а. Бандарук Канстанцін 
Барысавец Ксаверы 
Батэруортс Ірэна 
а. Боўбель Сцяпан 
Бахар Галіна 
Бахар Ганна 
Бахар Люба 
Бахар Нік 
а. Башко Дзмітры 
Башко Софія 
Блюм Кеты 
Брынкевіч Галіна 
Будавей М. 
Бычкоўская Зося 
Бэйгін Роберт 
Вало Аляксандар 
Варанцова Тамара 
Вініцкі Яраслаў 
Вайтэнка Ганна 
Высоцкая Параскева 
Вэрдар Ірэна 
Гайшун Казя 
Гайшун Наталля 
Герліц Казя 
Гінгрыч Галіна 
Гінгрыч Соня 
Грабовіч Глорыя 
Грант Адам 
Грант Кіра 
Грэбень Алёна 
Грэбень Мікола 
Гурына Марыя 
Гетман Таня 
Даманава Прося 
Даніловіч Моніка 
Данілюк Джэніфер 
Данілюк Марыя 
Дашкевіч Марыя 
Дземідзенка Я. 
Дземкіна В. 
Дубінін Алекс 
Дубовік Сяргей 
Дубяга Жэня 
Дульскі Мікалай 
Дутко Мікалай 
Дутко Тамара 
Дэ Марка Р. 
Евец Аркадзь 
Евец Раіса 
Жаўняровіч Віктар 
Жураўлевіч Іван 
Жыдовіч Марыя 
Занкавіч Аўген 
Занкавіч Жэня 
Захаркевіч Надзея 
Заяц Ірэна 
Згірская Ніна 
Зыбайла Пётра 
Зэкаў Валеры 
Кажура Марыя 
Казлякоўскі Юзік 
Кайка Вера 
Каліноўская-Даніловіч 
Лідзія 
Каліноўскі Алег 
Калтуновіч Іван 
Калюцік В. 


БЕЛАРУСКІЯ МАСТАКІ У ЗАМЕЖЖЫ 


Памнткавы алыюлм пра 25 гадавых выставак беларускага мастацтна 
Гнарудных вырабаў у Беларумім ПЦшмаўдзкім Цэнтры ў Са ўт. Рывэры 


П9гЗАЮОГ га) 





ВЕГАКОЗАХ АКТІЎТХ АВКОАР 


Соттетотаіхзе Аібит оп іе Тчетіу Кізе Аппиа! Ехпібігіопз 9ў Веіагызап Апіу 
апа Стаўіх аі іе Ве!агизам Соттнпіу Сетег, ўошй Віхег, А... 


(1973-1997) 


Камінкова Валя 
Капура Янка 
Капытка Сяргей 
Каранеўская Стэфанія 
Каранцэвіч Ніна 
Касцюк Ліля 
Касцюк Мікалай 
Касцюк Рэня 

Коўш Вера 

Кінг Гелена 

Кіпель Зора 
Кіркевіч Аўген 
Кляшчук Анатоль 
Крыштаповіч Алесь 
Крыштаповіч Сяргей 
Кудасава-Запруднік Надзя 
Лапіцкая Валянціна 
Ласцюк Р. 

Лявіцкая Ольга 
Літаровіч Ліза 
Літаровіч Люда 
Літаровіч Наталля 
Літвінава З. 

Лосік Г. 

Лучко Міраслаў 
Ляхноўскі Паша 
Манцывода Пелагея 
Манцывода Юры 
Маркавец Віктар 
Маркавец Таццяна 
Мартусевіч Ольга 
Мартынава К. 
Масіенка Ала 
Махнюк Алег 
Махнюк Аліцыя 
Махнюк Люда 
Махнюк Віктар 
Медзьвядок Таіса 
Мірановіч Ліда 
Мірановіч Пётра 
Міранюк Вольга 
Місіюк Таня 
Наумчык Дарыя 
Навумчык Марыя 
Наўмовіч Міхась 
Нядзвецкі Пётра 
Орса Наталля 

Орса Ніна 

Паўлавец Уладзімір 
Рагалевіч Валя 
Рагалевіч Лора 
Рагалевіч-Дутко Ірэна 
Рамана Ала 
Раманоўскі Аляксандр 
Раманюк Міхась 
Русакевіч А. 
Рудзько Я. 

Рудак Людміла 
Русак Галіна 

Русак Люда 





Савёнак Апалонія 
Сапяжынскі Якуб 
Саўчыц Пётр 
Селяванава Марыя 
Семянчук Аня 
Сенька Валя 
Сянькоўскі Г 
Сільвановіч Алекс 
Сільвановіч Андрэй 
Сільвановіч Ніна 
Сільвановіч Ірэна 
Сільвановіч Лена 
Сітнік Уладзімір 
Скараход А. 
Скаўронскі Аўген 
Скварчэўскі Аўген 
Стагановіч Аляксандар 
Стагановіч Марыя 
Стагановіч Тамара (мал.) 
Станкевіч Раіса 
Сташэўская З. 

Ст. Тамара 
Стукаліч Ганна 
Сугойдзь Вадзім 
Сурвіла-Шыманец Івонка 
Сурвіла Паўлінка 
Сямёнава Аляксандра 
Сямёнава Раіна 
Такаюк Андрэй 
Талмацэвіч Таня 
Тарасевіч Лявон 
Тарашкевіч Ольга 
Татум Леаніла 
Траскевіч Патрыцыя 
Троіцкая Надзея 
Тумаш Вітаўт (ст.) 
Тумаш Ксеня 
Тумаш Яраслава 
Удавенка Вадзім 
Уладыка Жэня 
Урыўская Крысціна 
Урыўская Ніна 
Ханяўка Марыя 
Цудзік Мікалай 
Цыган Давід 
Цярпіцкая Жэня 
Цярпіцкі Віталь 
Чайкоўскі Анатоль 
Чайкоўскі Дзмітры 
Чыгіровіч Сяргей 
Швед Соня 
Шудзейка Валянціна 
Шчорс Клава 
Шчорс Марыя 
Шчорс Софія 

Шчорс Таіса 
Шыманец Уладзімір 
Якімчук Марыя 
Янцэвіч Уладзімір 
Яўтуховіч Валерыя 


Друкуючы гэты спіс мы пераследуем адну мэту: 
паказаць настойлівасць нашых суродзічаў у захаванні 
нацыянальнай самабытнасці, што ніякія амерыкі не 
могуць забіць у тваёй душы беларуса, пакуль ты сам 


да гэтага не папусцішся. 





бастрая бва ма. 





ВІТАЛЮ КАЖАНУ НА 85-Я УГОДКІ 


9 кастрычніка сёлета 
сп.. Віталю Кажану споўні- 
лася 85 год жыцця. З гэтае 
нагоды хачу сказаць колькі 
словаў пра гэтага выдат- 
нага суродзіча. 

Калі вымяраць жыццё 
чалавека, у дадатак да па- 
трыятызму, меркаю ягонай 
працоўнай дысцыпліны і 
акуратнасці, дык да ліку 
чэмпіёнаў трэба ў першую 
чаргу залічыць сп. Кажана. 
Ён - сваеасаблівы рэкард- 
смен: ад кастрычніка 1949 
года - гэта ўжо 52 гады! - 
выконвае абавязкі скарб- 
ніка Рады БНР. З году ў 
год, як руплівая пчала, сп. 
Кажан збірае ў скарбніцу 
Рады так патрэбныя грашо- 
выя фонды. З іх карыстае не 
толькі Рада БНР. Ці раз 
давалася дапамога з касы 
Рады і іншым арганізацыям, 
у тым ліку Беларуска-Аме- 
рыканскаму Задзіночанню 
ды Беларускаму Інстытуту 
Навукі і Мастацтва. 

Сп. Кажан, былы афі- 
цэр - чалавек нязвычайнай 
працавітасці. Былі гады, 


калі ён мусіў займацца рас- 
сыланнем па цэлым бела- 
рускім свеце падпісных 
лістоў на “Дар Сакавіка” ды 
напа-мінаў радным аб іхных 
за-легласцях. Работа гэтая 
вымагае вялікай арганізава- 
насці: трэба трымаць і 
стала абнаўляць адрасную 
картатэку, акуратна весці 
касавыя кнігі, сваечасова 
адказваць на запыты, са- 
чыць за разасланымі падпіс- 
нымі лістамі. Кожны год - 
гэта сотні і сотні разасланых 
канвертаў, якія трэба заад- 
расаваць, наклеіць маркі, у 
час здаць на пошту. Мала 
таго, сабраныя грошы трэба 
ўмець улякаваць у такім 
банку, дзе нарастаюць мак- 
сімальныя працэнты. Усё 
гэта выглядае шэрай пра- 
цай, але сп. Кажан выдатна 
разумее ейнае вялізарнае 
значэнне, і дзякуючы та- 
кому разуменню ён, як са- 
праўдны падзвіжнік, вядзе 
справу фінансаў Рады БНР 
ужо больш як поўстагоддзя. 
На кожнай сесіі Рады БНР 
сп. скарбнік бярэ ўдзел у як 


найлепшай форме: дае да- 
кладную фінансавую спра- 
ваздачу і адказы на ўсе 
звязаныя з ёй пытанні. 

Сп. Віталю Кажану 
спрыяе і дапамагае ў ягонай 
вялікай грамадскай працы 
сям'я: жонка Люба і дзеці 
Ларыса, Аўген, Маргарыта 
і Юля з сем'ямі. Гэтая ака- 
лічнасць, думаецца, ці ма- 
ла дадае да заўсёднае энергіі 
сп. Кажана, з якою ён ставіц- 
ца і да сваіх грамадскіх аба- 
вязкаў, і да беларускае на- 
цыянальнае справы наогул, 
якою інтэнсіўна цікавіцца і 
якую актыўна падтрым- 
вае. 

Годнаму юбіляру на 
ягоныя 85-я ўгодкі праца- 
вітага жыцця ды ягонай 
сям'і хочацца выказаць глы- 
бокую падзяку за самаах- 
вярнасць ды шчырыя пажа- 
данні добрага здароўя і ўся- 
кае памыснасці. Гледзячы 
на такіх людзей, лягчэй 
вымаўляць “Жыве Бела- 
русь!” 


Янка Запруднік. 


ТРАНСЛЯЦЫЯ БЕЛАРУСКІХ ІНТАРЭСАЎ 


Месца вызначаецца па 
каэфіцыенту трансляцыі 
беларускіх інтарэсаў 
(КТЫ). 

КТБІ у друкаваным 
СМІ вызначаецца як адно- 
сіны плошчы беларуска- 
моўнага тэксту да агульнай 
пдошчы выдання. Фота- 
здымкі залічваюцца ў бе- 


ларускамоўны тэкст у вы- 
падку калі падпісаны па- 
беларуску, альбо калі, не- 
падпісаныя, адносяцца да 
беларускамоўнага тэксту. 
Для падліку КТБІ вымяра- 
юцца плошчы з нумароў 
выдання за тыдзень. 


Літаратура 

і мастацтва - 1.000 
Наша Ніва -1.000 
Наша слова - 1.000 
Раніца 2 1.000 
Навінкі - 1.000 
Чырвоная змена -0.999 
Культура - 0,998 
Звязда -0:991 





Голас Радзімы -0.952 
Настаўніцкая газета - 0.808 
Тыднёвік Магілёўскі - 0,762 


Наша свабода -0,644 
Пагоня -0,652 
Сям'я - 0468 
Згода 041 


Беларуская 
маладзёжная - 0589 
Народная воля -0:388 


Молодежный 
проспект” 
Народная газета 
Белорусская лесная 
газета" - 0,244 
Паляўнічы і рыбалоў - 0,242 


-0:344 
-.0.276 


Слонімскі веснік 20.177 
Вдохновенне” 20175 
Рабочы -0.125 
Де-факто" -0,094 
День“ --0,089 
Наша доля -0.083 
Зямля і людзі -0.072 
Рэспубліка -0 071 
Магілёўскія 
ведамасці - 0,047 

Беларускі час -0,045 


РЭЙТЫНГАВЫ АРКУШ Ле 


Веснік Магілёва -0.030 
Свободные новости" - 0016 
Гаспадыня (часопіс) -- 0.009 
Могилевская правда” - 0,005 
7 дней” -0.003 


У гэтым, трэцім па 
ліку, рэйтынгавым лісце 
з'явіўся шэраг назваў газет, 
якія, па маім ранейшым мер- 


каванні, не павінны былі б 
з'явіцца. А менавіта, газеты 
з рускамоўнымі назвамі. 
Раней, як зазвычай, яны не 
друкавалі матэрыялаў на 
беларускай мове. але сёння, 
пра гэгую з'яву ўжо можна 
гаварыць, як пра факт. Та- 
му я вымушаны памяняць 
сваю думку, што звычайна 
газеты з рускамоўнымі наз- 
вамі маюць толькі нулявы 
КТБІ. Усяго я налічыў такіх 
газет восем і яны пазначаны 
зорачкамі пры назвах. 

“Беларускі інтарэс”, 
Ле 3, кастрычнік 2001 г. 


Прэм'еру казкі-фантазіі “Чарадзейная скрыпка” па матывах твораў беларускага 
пісьменніка Алеся Гаруна паказаў віцебскім гледачам у дні гастроляў Менскі 
драматычны тэатр “Дзе-Я?”. Пастаноўку ажыццявіў рэжысёр тэатра Сяргей Кавальчык, 
мастак - Алена Груша, кампазітар - Цімур Каліноўскі. 

На здымку: сцэна са спектакля “Чарадзейная скрыпка”. 

Фота Аляксандра Хітрова, БелТА. 


ВРЫЧЯБ 


Хе 44 (532) 

наша 








паба Гоў 





Святочным тэатрэлізаваным шэсцем адзначыў сваё 865-годдзе Крычаў. 
Аказваецца, ён на цэлых дзесяць гадоў старэй за Маскву. 
Фота Валерыя Бысава, БелТА. 


"Аўторак. 
Чацвер 


Шаноўнае спадарства! Ва 
Пасля летняга перапынку зноў распачала сваю дзейнасць. Бібліятэка ТБМ. 


Расклад нашае працы: 
15.00 - 18.00 
15.00 - 18.00; 

Ласкава запрашаем! а 








Халё де адраджэнне мобы, 
ААПТ, спадарства, “ХАасша слаба 


ды 


Шаноўнае спадарства, сябры ТБМ! Пачалася падпіска на газету ТБМ “Наша слева” 


на першы квартал 2002 года. Цана на падпіску падрасла, але практычна ўвесь рост 
выкліканы ростам тарыфаў пошты, аднак, не гледзячы на гэты рост, нашая газета заста- 
ецца адной з самых танных культуралагічнай газетаў Беларусі. Пры гэтым мы і толькі 
мы забяспечым вас усёй інфармацыяй па праблемах беларускай мовы ў нашай краіне. За 
2508 рублёў вы будзеце на працягу паўгода штотыднёва мець у сваёй хаце самую 
беларускую газету на Беларусі. 

Цана ведамаснай падпіскі складае 2784 рублі на паўгода. 

Мы просім усе арганізацыі ТБМ правесці падпіску на газету “Наша слова” для 
бібліятэк і школаў сваіх гарадоў і раёнаў. Для кожнай арганізацыі -- гэта рэальная справа, 
для газеты -- рэальная магчымасць выжыць. 

Алесь Петрашкевіч 


ІНТЭРНАЦЫЯНАЛ ПА-БЕЛАРУСКУ 


(Працяг. Пачатак у папярэднім нумары.) 


ЯНКЕЛЬ. Калі ў вашай пажарнай акадэміі ўсе такія 
таленавітыя выхаванцы, як вы, дарагі Тарас Тарасавіч, то 
скажыце: ці ж мы зможам напаіць усіх абарыгенаў праз 
мой пісюнчык, каб кліент не скардзіўся? 

ТАРАС. Пачакай, дарагой Янкель Янкелевіч, да 
твайго пісюнчыка мы шчэ вернемся, калі фірма складзецца. 

ЯНКЕЛЬ (задаволена). Разбі мяне пярун, але я да 
гэтага думаў: там, дзе сядзіць габрэй, няма чаго рабіць 
татарыну. Аказваецца, там дзе сядзіць яцьвяг, не толькі 
габрэю з татарынам, але і паляку рабіць няма чаго, не 
кажучы ўжо пра гэтых без'языкіх і бязмозглых тутэйшых. 
(Паляпвае па плячы Янку-нямко). 


Тарас Тарасавіч рагоча. З'яўляецца Юзаф Тадэвуш з 
гаромонікам, а Ахмет Ажгірэй з кейсам. 


АХМЕТ. Бяры, сасык шейтан алсын»! 


Тарас забірае кейс, адкрывае, пераконваецца, што там 
грошы. 


ТАРАС. Якшы! (Камандуе.) На ўрачыстую прэзен- 
тацыю фірмы “Тарас і Ко” под знамя пролетарыяту ста- 
но-вы-ы-сь! Смірна!.. Тры-чатыры... 


Усе спяваюць гімн БССР. Юзаф акампануе. З сваёй 
кватэры выязджае ў крэсле Іван Іванавіч. Да яго паслужліва 
кідаецца Янка-нямко і падвозіць да самага стала. Іван 
Іванавіч рукою вітае прысутных нібы той вертыкальны 
свой любячы электарат. 


ІВАН. Ну что, друзья-товарици, сегодня тоже 
погоняем дурачка, обсудим международное, обговорим 
внутреннее, обменяемся о текушем? (Тасуе карты). 

ТАРАС. Не, шаноўны Іван Іванавіч, ганяць дурачка 
не будзьмо. Така моя прапазіцыя... 

ІВАН. Тогда останься в меньшинстве, а я решу этот 


“вопрос подавляю:цим копсенсусом на базе плюролизма. Й” 


не я буду, если электорат не поддержит своего сенатора... 

ТАРАС. Пры чым тут я, калі гэтыя (паказвае на 
прысутных) мілыя суседзі цябе ўдзелалі і держат за дурня 
з першага дня маскоўскага путчу, а тачнее з таго часу, 
как ты з райкому перасеў на спірт. 

ІВАН (злуецца). А короче и точнее ты бы мог, а тоя 
что-то не врублюсь?.. 

ТАРАС. Не тарапісь - урубішся. 

ЯНКЕЛЬ. Вы думаеце, ён бы сам без нас урубіўся?.. 

ТАРАС (Янкелю Янкелевічу). Памаўчы, падсудны! 
(Івану Іванавічу). А я магу сказаць точна, каротка і 
пратакольна ясна. 

ІВАН. Ну-ну... 


Янка-нямко ніяк не можа ўзяць скутымі рукамі раму, 
абцягнутую брызентам і скуголіць перад Тарасам 
М - 
Тарасавічам. 


ТАРАС. Грамадзянін Янкель мае свой спіртавод з 
твайго завода ў камок гражданіна Ахмета-аглы. (Здымае 
3 Янкі-нямко кайданы). Апошні разводзіць яво да кандыцыі 
і разлівает у тару, якую збіраст на сметніку спадар Нямко, 
калі яго можна назваць спадаром. Ёсць і такая версія, што 
яны прысабачылі сваю трубу да тваёй цыстэрны з тваёй 
жа згоды, і ты ёсць галоўны карумпір і тайны агент уліянія. 

ІВАН. Вот как?! И что же дальше”. 


Янка-нямко выносіць некуды рамы. 


ТАРАС. Дзіўнае пытанне... Але калі ты не ў курсе, 
то я паясню. Гэтая спіртавая мафія задавадьняет нужды 
таго люмпену, які ходзіць на мітынгі і крычыць за савецкую 
ўладу, ПКБ і асобую зону сувярэннай Белорусі і Расіі. А 
гэта ўжэ дзяржаўная здрада, хоць ты і сенатар з мандатам. 

ІВАН. Со мной не торопись! А с этими тройми мне 
ясно. Но роль пана Юзафа прошу пояснить. 

ТАРАС. У яго найлепшая роль. Он рабует нараба- 
ванае... 

ЯНКЕЛЬ. І яшчэ як рабуе... 

ТАРАС. Памаўчы, Рокфэлер! У паследнім слове на 
судзе скажаш... пасля шаноўнага Івана Іванавіча... Он 
будзет гаварыць першы, як асноўная крымінальная фігура. 


Янка-нямко вяртаеца. 


ІВАН. А ты, дорогой, не шутишь под первое апреля? 
ТАРАС. “Ды ўжо такія шуткі, што проста не знаю, 
што і рабіць. Але ж як бы не былі мне гадкія вашы 
злодзейскія рожы, усё адно вы мне - дарагія суседзі. І маёру 
Тарасу Галапузінскаму не з рукі выносіць мусар з нашага 


(Сатырычная камедыя) 


інтэрнацыянальнага пад'езду, бо што за Бугом скажут, калі 
рускоязычный сенатар акажацца галоўным зладзюгаю, а 
я завяду крымінальную справу на нацыянальныя мень- 
шасці?! Хоць на карэннага тутэйшага (ківае на Янку) я 
мог бы і завесці гэту справу, бо калі б гэты Нямко не 
забяспечыў вашу мафіёзную банду тараю, ёй не було б у 
што разліваць. І калі ты, наш дарагі народны слуга і 
партайгеноссэ, не ў курсі гэтага спіртаводу або маеш алібі, 
то кажы сваю дзяржаўную прапазіцыю, а я гэтым 
зладзюгам зраблю хоць шокавую тэрапію, хоць шок без 
тэрапіі. 

ІВАН (рашуча). Я скажу! Уж им я скажу!... ( Ускоквае 
з крэсла, амаль крычыць). Воры! Подлецы! Живоглоты! 
Нувариши! Лицемеры! Змей подколодные, а не соседи! 
Банда, а не пролетарский интернационал! (Б'е Нямко па 
шчацэ. Распаляецца яшчэ больш, бегае вакол стала.) В тот 
самый момент, когда страна на грани краха, беспредела, 
когда народ обниіцал до всякого возможного предела, когда 
несчастная партия перебивается из кулька в рогожку, когда 
ветеран ветерана похоронить не может, а кандидаты в 
президенты, как вороны, друг на дружке глаза выклёвы- 
вают, когда население больше вымирает, чем рождается, 
когда всё, что можно было разворовывать, разворовано и 
распродано, когда своё правительство на четвереньках, на 
животе ползает перед российским гаспромом, выпрашивая 
на пропитание, когда мы, сенаторы и наши вожди 
вынуждены, как старыя проститутки, искать, кому 
продаться хоть за “деревянные”, когда народ готов в 
любую зону, а Позняк в президенты, эти сволочи, эти 
мерзавцы, эти мародеры, эти подпольцихки, конспираторы 
и леваки, эти... (Захлынаецца ад абурэння, закашліваецца). 


Нямко бяжыць па ваду, а Тарас Тарасавіч таўчэ Івана 
Іванавіча ў плечы. 


ТАРАС (з абурэннем да злодзеяў). От, прахіндзеі, да 
чаго давялі партыйна-дзяржаўну наменклатуру!.. 


Вяртаецца Янка-нямко з кубкам вады. 


ІВАН (адпіўшы вады і адкашляўшыся, вельмі ціха і 
дужа спакойна, але цвёрда і выразна). В тюрьму всех 
четверых! На каторгу! В Сибирь! На Колыму! 

ЮЗАФ. Заткніся, Ваня! Я ж табе не бедны габрэй, не 
затурканы татарын і не знямелы тутэйшы! Я естэм поляк! 
І мне до дупы, якая курва ў якой зоне збіраецца аддацца 
маскалям за драўляныя ці за так. Мая праграма мінімум, 
як, між іншым, і праграма пана акалотачнага, калі я 
правільна яго зразумеў, зрабіць цябе шостым у нашай не 
вялікай кумпаніі. Пшылончайся, стара курва, до млодэй 

банды нуворышув. 

ІВАН. Ну и нахалюга! 

ЮЗАФ. Абрыдла быць ахвярай нахалюг. Умовы 
такія: вы ў пецярох праз тую Янкелевую трубу будзеце 
даіць родную незалежную і сувярэнную, а я ў сваю чаргу 
буду даіць вас. Пана акалотачнага мы ўжо далучылі да 
цёплай справы добрым хабарам. 

ЯНКЕЛЬ. А вам і хабар не трэба. У вас у самога ў 
руках мільярды, трыльёны, калі ўлічыць, як п'юць 
рускамоўныя з тутэйшымі. 

ІВАН. А если Тарас Тарасавич всё-таки доведёт вас 
до жесткой скамьй”.. 

АХМЕТ. Сядзем мы, сядзе і Тарас Тарасавіч. Яхшы 
сядзе! 

ЯНКЕЛЬ. Каб мне “воли не видать”, як сядзе. Гэта 
вам, як стары дэсідэнт, кажу. 

ЮЗАФ. А на судзе, дарагі Іван Іванавіч, мы вас 
агаворым... 

АХМЕТ. Са згоды дырэктара, скажам, мы да той 
цыстэрны прысмакталіся. Беднаму фуркьаре татар бір шей 
джоймах нечага губляць. 

ІВАН. Как это всё понимать”?! 

ЮЗАФ. Перад табой, Ванёк, не проста “прочно 
сложившаяся преступная группа”, а нармальная камер- 
цыйная рыначная структура пераходнай эпохі ад кірмашо- 
вага сацыялізму да нармальнага капіталізму. 

ЯНКЕЛЬ. Далучайцеся да нас, Іван Іванавіч, а то 
вам няёмка будзе, калі стане вядома, што мы нібыта з вашай 
згоды да той цыстэрны, як ён кажа, прысмакталіся. 

ІВАН. Вы, оказывается, не просто воры, а ешце и 
шантажисты?! Грэйсэр мошенники?! 

ЯНКЕЛЬ. Очань інцярэсна, што б вы самі рабілі, калі 
б грэйсэр машэннікі заціснулі вас, як ён (ківае на Тараса) 
заціснуў нас? 

ТАРАС. З вышыні яго дэпутацкага ды дырэктарска- 
сакратарскага трону я найперш папытаў бы вас, какой 
талшчыны трубу вы прысабачылі да яго цыстэрны. А шчэ, 
Іван Іванавіч, табе даўно стоіла бы знаць свой крэдыт-дэбіт 
і асабліва сальда таго спірту. Бо праз тваю трубу он 
наліваецца, а праз яго (ківае на Янкеля) - выліваецца. 


Такая задачка... 

ІВАН. Кстати о трубе, а точнее о цистерне, из которой 
выливается... А еіце точнее - я хотел бы знать, каков 
диаметр, через который выливается?.. 

ЯНКЕЛЬ. Пабойцеся бога - які там “диаметр”?! Там 
капельніца, а не “диаметр”! Гадзінамі сядзіш крукам у той 
яме, пакуль накапае. Іншы раз думаеш: ой, доннэр вэттэр 
цум тойфель, што па-вашаму азначае: гары яно ўсё гарам 
к чортавай мацеры... 

ІВАН. Не уклоняйся и отвечай, как на суде перед 
помилованием! Сколько крадець в сутки и как давно, 
чтобы я мог вывести то самое сальдо? 

ЯНКЕЛЬ (да прысутных). Как вам нравіцца такой 
вапрос? Можна падумаць, што я краду адзін і больш за 
іншых... Як той казаў, вашы б турботы ды на маю галаву. 
І не трэба думаць, што Янкель, напіханы грашыма. Каб 
нешта, не дай Бог, зноў здарылася і Янкелю зноў бы 
давялося ўцякаць, то ўсе яго бэбіхі змясціліся б на багажніку 
ровара пана Юзафа. 

ЮЗАФ. Не чапай Юзафа, ён да вашай маліны ні 
фармальна ні юрыдычна не належыць. У яго благародны 
статус савецкага рэкіціра. Фактычна сярод вас я проста 
Робін Гуд. А ты лепш гавары, пра што ў цябе дзяржаўны 
чалавек пытаецца. І не траць часу. 

ЯНКЕЛЬ. Навошта я буду гаварыць пра тое, пра якое 
ў мяне нават сам таварыш маёр не пытаўся?.. От як ён 
падшмуруе мае моэсы, па-вашаму падлічыць мае грошыкі, 
а ты прызнаешся, колькі ў мяне нацягаў, тады няхай ён 
вам і скажа... 

ІВАН. Лично я тебе не ма-ор! Я у тебя “хабара” не 
брал! Я раскалю тебя, как Бог черепаху! Дай мне 
наручники, майор! 

ЯНКЕЛЬ (хавае рукі за спіну). 
убачыць грошы і вот табе, пажаласта... 
наручники, майор!” 

ІВАН. Илируки на стол или ответ на вопрос: сколько 
сырца берешь в день?! 

ЯНКЕЛЬ. Бачыць Бог -- удзень ні кроплі, як сцямнее 
- чатыры каністрачкі ў тыдзень нацэджваю. 

ІВАН (здзіўлена). Сколько, сколько?.. 

ЯНКЕЛЬ. Ну, скажы ты яму, Ахмет... 

АХМЕТ. На дзве соценькі паўлітэрак, калі вытрым- 
ліваць градус якасці... 

ІВАН. Торгуете без выходных?.. 

ЯНКЕЛЬ. Без... 

ІВАН (падлічвае). Двести поллитровок на восемь и 
пять нолей в уме. Пятьдесят две недели на шестнадцать - 
и семь нулей в уме. На троих?! 

ЮЗАФ. Проша пана, на дваіх! Я і моя жона Лёдзя 
естесь мы людзі шляхетні і бралі з пячуркі па-малу і толькі 
апошнім часам! 

ІВАН. (нечакана і з абурэннем). Крохоборы! Старцы! 
Портачи! Халтуріцики! Сто шестьдесят миллионов в неделю 
через капельницу?.. Бездельники!!! 

ТАРАС. Не праз капельніцу, а праз пісюнчык 
немаўляткі, як Янкель паказаў раньшэ! 

ІВАН. Вы что, господа хорошие, настояцего писюна 
никогда не видели?! Или только обрезанные? 

АХМЕТ. Відзелі мы ўсякія... І абрэзаныя і надто- 
чаныя. 

ЯНКЕЛЬ. Толькі навошта нам большы. Вы думаеце, 
вялікая радасць цягаць гэтыя каністры, як той дурань 
дзверы?.. 

ІВАН (да Тараса). У них что, своей машины нет?.. 

ТАРАС. Была ў собакі хата... 

ІВАН (абурана). Разявы! Кустари-одиночки без 
мотора! Нэпманы паршивые! Напасть на такую жилу и 
так испохабить идею перестройки и первичного накопления, 
программу рыночных отношений и маркетинга с ускоре- 
нием. С вами, недотепами, не только в капитализм не 
врастець, но и в феодализм стыдно сунуться. Первобытно- 
обіцинный строй... 


Дажыў Янкель 
“Дай мне 


Усе здзіўлены і ніхто нічога не разумее. 


Янкель, друг мой ситный, скажи, как на духу, ты 
можець припаять к моей цистерне хотя бы вот такую трубу! 
А лучше вот такую! (Паказвае, якой таўшчыны). НУ, 
такую, чтобы в нее, скажем, голова пролезла, как в ствол 
орудия “Авроры”. А еіце лучше, чтобы ты сам через нее 
пролезть мог. Чтобы ее не запрудило до полного и 
окончательного перехода от недоразвитого социализма к 
процветаюіцему капитализму, а там и до феодализма с 
железным веком рукой подать! 

ТАРАС (насцярожана). Іван Іванавіч, можэт, нам” 
другую часць нашай сесіі за зачыненымі дзвярыма, так 
сказаць, конфендэнцыяльна правесці? Без прэсы... Але 
пры ўдзеле Нямко, які хай бы тым часам папільнаваў 
коспіратыўную нараду. 

(Працяг у наступным нумары.) 


10. радзей с, 


Аляксандр Талерчык 


Пасля задушэння паў- 
стання 1930-1831 гг. і за- 
крыцця Віленскага універ- 
сітэта, як расадніка кра- 
мольных ідэй і вызвольных 
настрояў, навучальная 
справа ў Беларусі была 
зусім разладжана. Жаночыя 
навучальні пры клештарах 
былі зачынены. У [834 г. 
засталося 7 гімназій, 12 
павятовых навучальняў і б 
навучальняў для дзяцей 
мяшчан. Гэтых школ было 
мала, і давалі яны адука- 
цыю толькі для дзяцей шлях- 
ты, чыноўнікаў і святар- 
ства. Сялянства заставала- 
ся неадукаваным. Але ўмо- 
вы другой паловы ХІХ ст,., 
звязаныя з адменай прыгон- 
нага права і фармаваннем 
капіталістычных адносінаў, 
вымусілі ўрад адклікнуцца 
на запатрабаванні часу аб 
пашырэнні сеткі пачатко- 
вых школаў. Пачалі адчы- 
няць вясковыя школы ў пер- 
шую чаргу для дзяржаўных 
сялян. Да катэгорыі дзяр- 
жаўных былі аднесены сялл- 
не вёскі Парэчча Слонім- 
скага павету пасля таго, як 
маёнтак і вёска, якія раней 
належалі Міхалу Валовічу, 
былі канфіксаваны ў скарб 
ў 1832 годзе за яго ўдзел у 
паўстанні 1830 г. 

З “Отчетной ведомос- 


ти с приложениями по-Мо-. 


речскому народному учи- 


лишчу за 1914-1915 гг.”, 
накіраванай інспектару на- 
родных навучальняў Сло- 
німскага павету, бачна, што 
сельская народная наву- 
чальня ў Парэччы была 
адчынена ў кастрычніку 
1860 г. 

Пэўна, яна месцілася ў 
прыстасаваным памяшкан- 
ні, бо ў тым годзе сіламі 
сялян пачаў будавацца дом 
пад навучальню коштам 550 
рублёў. І студзеня 1869 г. 
настаўнікам навучальні 
афіцыйна быў зацверджаны 
святар Аляксандр Гарачка. 
Ён вучыў сялянскіх дзяцей 
не толькі пісьму ды Закону 
Божаму, але садаводству і 
пчалярству. Жалаванне 
атрымоўваў ад сялян. Ён 
быў адным з першых вяско- 
вых настаўнікаў у Слонім- 
скім павеце. Калі для будаў- 
ніцтва парэцкай навучальні 
не хапіла выдзеленых срод- 
каў, каб не сарваць яе ўвод, 
Гарачка ахвяраваў нават 
свае асабістыя грошы. І 
верасня 1865 г. будаўніцтва 
парэцкай навучальні было 
завершана. Тут месціліся 
два класы: адзін 9 х 875 і 
другі 8,75 х 4 аршыны. 
Апрача іх былі 4 пакоі і дзве 
кухні для вучнёўскага інтэр- 
ната. У 1864 годзе ў грамад- 
скай народнай навучальні 
займаліся 10 хлопчыкаў. 
Дзяўчынкам тады лічылася 
“неприличным” вучыцца ў 
школе. 

Настаўнікі і святары ў 
той час былі ключавымі 
фігурамі ў выхаванні ма- 
ральных якасцяў у сялян, 
таму за імі быў устаноўле- 
ны строгі паліцэйскі нагляд. 
Пра гэта сведчыць перапіс- 
ка па гэтым пытанні ў 1875 

ПАРЭЦКІЯ НАСТАЎНІКІ 


годзе Гарадзенскага губер- 
натара з павятовымі мі- 
равымі пасярэднікамі і 
спраўнікамі. 

“Циркулярно. Секрет- 
но. Г. Уездным исправни- 
кам. Предлагаю Г. Исправ- 
никам доставить мне имен- 
ной список всех наставников 
народных училишч ввереных 
им уездов, сделав в списке 
против каждого из настав- 
ников заключение о проведе- 
ний их нравственных ка- 
честв. При этом, в случае 
неодобрительной аттеста- 
ции о ком-либо из наставни- 
ков, обьяснить обстоятель- 
ства, послужившие пово- 
дом к таковой аттестацци. 
Свиты Его Величество Ге- 
нерал Майор Зуров”. 

У адказе Слонімскага 
уезднага спраўніка Загра- 
дзіна, пад наглядам якога ў 
павеце былі 2 прыходскія, 40 
народных і 10 сельскіх 
навучальняў, паведамля- 
лася, што 335 настаўнікі 
паводзяць сябе добра, у тым 
ліку і парэцкі А. Гарачка. 
Адзначалася, што настаўнік 
Ружанскай навучальні Ан- 
дрэй Антонавіч Панасюк 
“... поведения отличного с 
особенным усерднем испол- 
няет свою обязанность”. А 
вось настаўнік Дзітаўскай 
навучальні Рыгор Андра- 
сюк 7”... поведения неудовле- 
творительного, не соот- 


ветствует своему назна- 
чению: по приговору Миро- 
вого судьш Бресткого уезда, 
1 участка от 24 мая 1873 г. 
приговорен за драку в пьяном 
виде аресту на 5 дней”. І 
яшчэ 4 настаўнікі “привер- 
жены к пьянству, не содот- 
ветствуют своему назначе- 
нию, ибо подобное поведение 
в наставнике недопуіцено 
быть терпимым”. 

Гарачка памёр у 1889 
годзе. Яго змяніў Савіцкі 
Фёдар Іванавіч. Ён нара- 
дзіўся І сакавіка 1868 года, 
скончыў Літоўскую духоў- 
ную семінарыю і з 22 ве- 
расня 1889 года быў свя- 
таром парэцкай царквы і 
настаўнікам парэцкай наву- 
чальні. З 1882 года наву- 
чальня стала двухкласнай. 
Савіцкі быў прызначаны 
законавучыцелем у парэц- 
кай і бабыніцкай навучаль- 
нях і атрымліваў жалаванне 
па 120 рублёў у кожным З іх. 
Радай Гарадзенскай дырэк- 
цыі ад 12 чэрвеня 1896 г. яму 
выказана шчырая падзяка за 
разумную і творчую працу 
па выкладанню Закона Бо- 
жага ў школе. А 19 ліпеня 
[897 г. трй жа Радай яму 
выказана падзяка за старан- 
ныя адносіны да выканання 
сваіх абавязкаў на пасадзе 
законавучыцеля парэцкай 
народнай навучальні. Ён 
працаваў да 1916 года, але 
пасля выгнання жыхароў 
парэцкай парафіі ў бежан- 
ства, быў прызваны ў вой- 
ска ў якасці вайсковага 
святара. Далейшы лёс яго 
невядомы. 

Доўгі час у парэцкай 
школе працаваў Анцута 
Касьма Цімафеевіч. Ён 
нарадзіўся І лістапада 1884 


г. У 1902 годзе скончыў 
настаўніцкія курсы сельска- 
гаспадарчай школы і пачаў 
працаваць настаўнікам. У 
1906 годзе прызваны ў вой- 
ска і звольнены ў запас у 
1907 г. Пасаду першага 
настаўніка і загадчыка па- 
рэцкай двухкласнай наву- 
чальні заняў І лістапада 
1915 года. Быў жанаты, меў 
трох дзяцей. Атрымліваў 
жалаванне 420 рублёў у год. 
Калі ў жніўні 1914 г. па- 
чалася нямецка-руская вай- 
на, ён у кастрычніку таго ж 
года быў прызваны ў армію. 
Яго жонка Лідзія яшчэ ў 1915 
годзе працавала першым 
настаўнікам Бабыніцкай 
народнай навучальні (у 3 
вярстах ад Парэчча). У 
канцы 1915 года выехала з 
дзецьмі ў бежанства. У 
1959-1941 гг. іх сын праца- 
ваў настаўнікам матэма- 
тыкі ў парэцкай школе. 

У 1914 г. другім на- 
стаўнікам у парэцкай наву- 
чальні быў Касту“сік Восіп 
Сцяпанавіч. Ён нарадзіўся 
25 студзеня 1894 года, быў 
халасцяком, жалаванне 
атрымліваў 560 рублёў у 
ГОД. 

Але, пэўна, самым ад- 
метным парэцкім настаўні- 
кам быў Кісель Восіп Мац- 
веевіч. Ён нарадзіўся 23 
сакавіка. 1885) г, У. вёдцы 
Волька (яна, цяпер увахо- 
дзіць у склад Жыровіч) Сло- 
німскага павету ў сялянскай 
сям'і. Маці Агата Казімі- 
раўна паходзіла з роду Ка- 
товічаў. Памерла маладою, 
пакінуўшы шасцёра дзяцей. 
Для бацькі было цяжка на- 
ват пракарміць дзяцей, але 
ён здолеў даць ім адука- 
цыю. Восіп скончыў з пах- 
вальнай граматай Жыровіц- 
кую народную навучальню, 
а затым у 1899 годзе - з 
пахвальным лістом Слонім- 
скую павятовую навучаль- 
ню з правам атрымання 
чыну. Як выдатніку вучо- 
бы, яму далі рэкамендацыю 
для паступлення ў Свіс- 
лацкую настаўніцкую семі- 
нарыю. У асабістай справе 
Кісяля В. М. захавалася 
такое абавязацельства: “Я, 
нижеподписавишийся сын 
крестьянина Гродненской 
губернии Слонимского уезда 
Жировицкой волости месе- 
течка Жировиц Ост Мат- 
веев Кисель даю настояіцее 
обязательство Свислочской 
учительской семинарии в 
том, что если я по окончании 
курса буду признан достой- 
ным учительского места, то 
обязуюсь не поступать в 
вольнодпределяюіциеся, а 
прослужить за полученную 
стипендию узаконеное чис- 
ло лет в дол-ясности учителя 
народного училиіца; в про- 
тисном случае обязуюсь 
уплатить деньги сполна, 
употребленные на моё со- 
держание. Воспитанник 
Свислочской учительской 
семинарии Осип Кисель”. 
Адначасова тут ён скончыў 
яшчэ сельскагаспадарчыя 
курсы. 

Гарадзенская дырэк- 
цыя народных навучальняў 


І кастрычніка 1905 года 
прызначыла яго настаўні- 
кам у Аляксееўскую наву- 
чальню Слонімскага павету, 
затым у 1905 годзе ён быў 
пераведзены ў Аляксан- 
драўскую (Альберцінскую) 
навучальню, у 1906 г. - у 
Міжэвіцкую, у 1907 - у 
Здзітаўскую. Арача нас- 
таўніцкіх абавязкаў у наву- 
чальні, ён падрыхтаваў да 
экзаменаў сваю сястру Ган- 
ну, якая ў 1908 годзе паспя- 
хова здала іх і атрымала 
званне настаўніцы царкоў- 
на-прыходскай школы. Але, 
каб атрымаць пасаду вяско- 
вай настаўніцы, недастат- 
кова было пасведчанне, трэ- 
ба было яшчэ мець ад гу- 
бернатара даведку аб ла- 
яльнасці да існай улады. 18 
чэрвеня 1908 г. Гарадзенскі 
губернатар сваім сакрэт- 
ным лістом да інспектара 
народных навучальняў 4 
участка губерні паведаміў: 

“,..Имею честь уведо- 
мить Ваше Высокоблаго- 
родие, что Анна Кисель за 
время проживания в Грод- 
ненской Губернии ни в чем 
предосудительном, как в 
нравственном, так и в поли- 
тическом отношении заме- 
чена не была и к представ- 
лению ей должности учи- 
тельницы с моей стороны 
препятствий не, ветреча- 


лася. «Губернатор (под- 


«пась )”. 

Яна атрымала прызна- 
чэннне другога настаўніка ў 
парэцкую школу да брата, 
якога пасля гадовай працы 
другім настаўнікам Слонім- 
скай двукласнай прыход- 
скай навучальні, у 1909 
годзе перавялі настаўнікам 
Парэцкай двухкласнай на- 
вучальні. І студзеня 1911 
года Восіпа Кіселя зацвер- 
дзілі загадчыкам і першым 
настаўнікам гэтай наву- 
чальні. 

Замест старога дома 
навучальні пад яго кіраўніц- 
твам у 1913 годзе пачалі 
будаваць ў Парэччы пры- 
гожую драўляную міністэр- 
скую двухкласную наву- 
чальню. Што яна сабой 
уяўляла, можна бачыць са 
справаздачы за 1914 год. У 
ёй адзначана, што школа 
пабудавана за казённыя 
8242 рублі. Гэта памяшкан- 
не 12,2х8 сажняў і вышынёю 
каля 5 аршын. У ім былі Э 
класы, бібліятэка, тры ква- 
тэры для настаўнікаў, 9 
галандскіх печак. Апрача 
таго, дзве адрыны, два хля- 
вы, пограб, падвал і паўдзе- 
сяціны зямлі. За школай 
былі замацаваны 4 вёскі: 
Парэчча, Задвор'е, Васіле- 
вічы і Ганькі. У іх налічва- 
лася 2128 жыхароў, у тым 
ліку пісьменных-584. Дзе- 
так школьнага ўзросту аг:8 
да 14 гадоў было 258. Ву- 
чыліся 132 хлопчыкі і д дзяў- 
чынак. 
аддзяленняў. У першым 
аддзяленнні было 20 вучняў; 
у другім - 15; у трэцім - 22; 
у чацвёртым - 17 і ў пятым 
- ІЦ. Заняткі пачаліся 24 
верасня. На ўтрыманнне 
школы выдзялялася на год 


У школе было 5. 


1490 руб. Жалаванне пер- 
шага настаўніка ў год скла- 
дала 420 руб., другога - 360 
руб., законавучыцеля - 120 
руб, настаўніка гімнастыкі 
-. 30 руб, вартаўніку плацілі 
72 рублі. На кніжкі і вучэб- 
ныя дапаможнікі ішло 163 
руб. Пры школе мелася 
бібліятэка. Яна была засна- 
вана ў 1890 годзе і абслу- 
гоўвала вучняў і сялян. У 
ёй было 974 кніжкі, з іх 366 
прызначаны для чытання 
сялянам. Бацькі за вучобу 
не плацілі, але ўсе сяляне 
павінны былі ссыпаць на- 
стаўнікам 8 чацвярцей (64 
пуды) збожжа. 

Восіп Кісель яшчэ ў 
1903 годзе скончыў сельска- 
гаспадарчыя курсы пры 
Свіслацкай семінарыі і з 
таго часу стаў апантаным 
садаводам і пчаляром. Пры 
Парэцкай школе ён заклаў 
сад на плошчы 1820 кв. 
сажняў, дзе расло 159 пладо- 
вых і 202 дэкаратыўныя 
дрэвы, 243 ягадных кустоў. 
Быў гадавальнік плошчаю 
300 кв. сажняў. 

У 1913 годзе Восіп Ма- 
цеевіч пасля заканчэння ў 
Петраградзе курсаў ручной 
працы па дрэву і металу 
пачаў хадатайнічаць аб 
адкрыцці рамесніцкай наву- 
чальні пры Парэцкай школе. 
Ён нават падключыў да 
гэтае справы інспектара 
народных навучальняў Сло- 
німскага павету І. О. Пра- 
каповіча, які звярнуўся ў 
Вільню да нейкай ўплыво- 
най асобы аб дапамозе ад- 
крыцця ў Парэччы такой 
навучальні. 20 верасня 1913 
года інспектар піша гэтай 
асобе: “Высокоўважаемая 
Юлия Осиповна. Ваш брат 
Григорий Осипович передал 
мне, что Вы при свидании с 
ним в Вильне изволили вспом- 
нить о Вашем обеіцании... 
оказать содействие в деле 
открыпшя при Поречском 2- 
кл. училиіце Слонимского 
уезда, ремесленного отделе- 
ния, предложив предста- 
вить Вам по этому делу 
справку, что я исполняю с 
великой радостью... В этом 
деле ишзложено ходатайство 
об открытии при Пореч- 
ском 2 кл. министерском 
училици Слонимского уезда 
Гродненской губерни, в ста- 
ром здании училиіца, для 
которого оканчивается по- 
стройкой новое здание, ре- 
месленного отделения с дву- 
мя специальностями: по 
дереву и по металу... Ваш 
покорный слуга Прокопо- 
вич”. Справа рушылася. 
Былі выдзелены 4500 руб- 
лёў на пераабсталяванне 
старога школьнага будын- 
ка ў рамесніцкую навучаль- 
ню. 

Але 7 лістапада 1913 
года Восіпа Мацеевіча з 
павышэннем пераводзяць 
загадчыкам Казлоўшчын- 
скай навучальні. Гэта ад- 
былося па рэкамендацыі 
інспектара Пракаповіча, які 
29 жніўня 1913 года пісаў: 
“Поречский учитель Кисель, 
будучи весьма трудолюби- 
вым и упорно настойчивым 


наша 


Слова 


в достижении цели поднял 
Поречское училице в учеб- 
но-воспитательном отно- 
шеници и благоустронил его. 
Только при его помоішци уда- 
лось в один год устроить 
весьма приличное 3-х ком- 
натное училиіцное здание, - 
которое близится к прием- 
ке-сдаче. Инспектор Проко- 
пович”. Ужо не Кісялём, а 
Анцутаю, які замяніў яго, 
быў падпісаны кантракт на 
2499 рублёў з селянінам в. 
Сынкоўшчына Іванам Васі- 
левічам Цімафейчыкам на 
перабудову старой школы 
пад рамесніцкую навучаль- 
ню. Тэрмін выканання кан- 
тракту быў прызначаны да 
І верасня І914г. 135 траўня 
1914 г. была праведзена 
інспектарская праверка Па- 
рэцкай навучальні, якая 
выявіла наступнае: 


“В новом 3-х комплек- 
тном училиіцном здании, 
построенном в 1914 г. по- 
мецены З класа, 2-ой и 3-ий 
класс в настояіцее время не 
заняты. Готовы 1-му учи- 
телю 3 комнаты и кухня; 2- 
му учителю 2 комнаты и 
кухня; 3-му ўчителю 1 ком- 
ната и кухня. 

В училиіце...шла пись- 
менная работа. У отделение 
(4 ученика) решали задачу 
на все четыре действия над 
простыми и дзесятичными 
дробями: по частям целого 
найти целое (задачник Ма- 
линина и Буренина, задача Ме 
2611); Іў отделение (12 
душ) решало задачу Ме2000 
по тому же задачнику на 
все действия над простыми 
дробями; Ш отделение (6 
душ) - на все действия над 
составными именованными 
числами с задачника Юре- 
вича Ме1743... 

Из беседы с учениками 
по поводу использования 
класных работ, выяснилось, 
цто ученики У отделения 
слабее разбираются в дейсіт- 
виях над дробями, чем учени- 
ки ІУ отделения в действиях 
над простыми дробями. У 
отделение докончает курс 
арифметики (проценты, 
пропорций) и успели повто- 
рить курс дробей... 

В новооконченном зда- 
нии остались недоконче- 
ными мелочи, с этим надо 
поторопиться, т.к. это 
лишает возможности дру- 
гого подрядчика присту- 
пить, по заключительному 
контракту, к приспособле- 
нию старого училишчного 
здания под ремесленное от- 
деление. 

Сегодня в саду училцы- 
ном шла работа, шесть 
учеников пронзводили глубо- 
кую вскопку, приготовляя 
места для питомника - рас- 
садку сеянцев, им”юіцыхся в 
том же училиіцном саду. 
Место для сеянцев (школ- 
ка) устроено в особой заго- 
родке ўчителем Киселём, 
посев сделан преемником его 
- учителем Анцутою. Ин- 

спектор Прокопович". 


(Працяг у наступным 
нумары.) 

Сейлавічы: крэскі на белай пляме 


Спроба тапанімічна-этнаграфічнага эсэ 


(Працяг. Пачатак у 
папяярэднім нумары.) 

Фронт пакаціўся на 
Захад, але ў лясах засталося 
шмат дызерціраў, былых 
паліцыянтаў, нават, немцаў 
і проста бандытаў. Іх назы- 
валі агульным словам “зя- 
лёныя”. Пасля звычайнай 
вайны пачалася вайна гра- 
мадзянская. Сярод тых, хто 
волей абставінаў аказаўся ў 
лесе, можна выдзеліць тры 
арганізаваныя групы: група 
братоў Мазалеўскіх, група 
Барана (“бараны”), група 
Раманчука або Дэмуха, ха- 
ця каля Сейлавічаў з гэтай 
групы часцей дзейнічаў 
толькі Дэмух, як правіла ў 
адзіночку. Аддзелаў Арміі 
Краёвай каля Сейлавічаў і, 
наогул, на Нясвіжчыне не 
было. Укнізе “Антысавецкія 
рухі ў Беларусі. 1944 - 1956.” 
(Менск, 1999) згадваецца 
толькі Дэмух. 

Ідэалогія гэтых гру- 
таў не вядомая, але даклад- 
на вядома, што ўсе яны былі 
антысавецкія. 

Браты Мазалеўскія 
былі з Бучных (засценак 
каля Бузуноў, кіламетраў 
сем ад Сейлавіч). На за- 
ключным этапе іхняя група 
налічвала 14 чалавек. База- 
валася ў Кунаскім лесе. У 
іхняй групе быў адзін з Люб- 
каў з Кунасы. а 

Дэмух (Дэмах) пахо- 
дзіў з вёскі Квачы Нясвіж- 
скага раёна. Франтавік, 
капітан Чырвынай Арміі, 
служыў у выведцы. З фрон- 
ту вярнуўся моцна ранены, 
не мог працаваць. Каб неяк 
выжыць, пачаў гнаць сама- 
гонку на продаж. Міліцыя 
хутка пра гэта даведалася і 
панадзілася браць у Дэмуха 
самагонку, як у “свайго”, 
вядома, бясплатна, Адной- 
чы, калі прыехала міліцыя, 
самагонкі не аказалася. П'я- 
ныя міліцыянты пачалі па- 
гражаць зброяй. У сутычцы 
Дэмух вырваў пісталет, 
застрэліў аднаго з міліцыян- 
таў і ўцёк у лес. Пасля 
гэтага дарогі назад не было. 
Дэмух рабаваў пошты, кра- 
мы. Партызаніў да 1949 
года. Часта бываў на Сей- 
лавіцкіх хутарах. У траўні 
1949 года ў баі з чэкістамі 
Дэмух быў паранены, тра- 
піў у палон. Атрымаў 25 
гадоў лагераў. Пасля вяр- 
тання ў Беларусь, неўза- 
баве памёр падчас аперацыі 
ў бальніцы. 

Біяграфічных звес- 
так пра Барана няма. 

Для барацьбы з ан- 
тысавецкімі групамі Савец- 
кая ўлада адразу ж у 1944 
годзе пачала ствараць ад- 
дзелы знішчальнікаў. 
(“страбкоў”). Майму баць- 
ку ў1944-м было 17 гадоў, 
быў невысокага росту, у 
войска яго не забралі, але 
забралі ў знішчальнікі. Зні- 
шчальнікі дзейнічалі разам з 
салдатамі, вылоўлівалі ды- 
зерціраў, бандытаў, бадзяг. 
У адзін з дзён знішчальнікі 
налавілі вялікую групу ды- 
зерціраў. І сярод іх неяк 
трапіўся бацькаў равеснік з 


Сейлавіч Ёзік Чарнюк (мя- 
нушка Заяц). Трымалі ды- 
зерціраў у хаце Невяроў- 
скіх, у Сейлавічах. Бацька 
стаяў на варце, а Заяц неяк 
развязаўся і кажа: “Слухай, 
Вацік, можа я ўцяку?” - 
“Пачакай, я адвярнуся”. 
Заяц шуснуў у акно. То 
пасля, колькі жыў, і сам, і 
дзеці памяталі гэты выпа- 
дак і стараліся аддзячыць 
дабром. Бо ўсе разумелі, 
што, каб тады не ўцёк, то 
мог бы і згінуць. 

Праз некаторы час 
ноччу знішчальнікаў акру- 
жыла група “зялёных” пад 
камандай Мазалеўскіх. Бой 
ішоў усю ноч. Адбіліся. У баі 
загінуў адзін салдат. У баць- 
кі заклініла вінтоўку, то 
схапіў аўтамат забітага і 
страляў з яго. Назаўтра 
ўзмацнелыя сілы вайскоў- 
цаў і знішчальнікаў загналі 
“зялёных” у лес, у сховань. 
Са сховані выкурылі ды- 
мам. Узялі 14 чалавзх. 12 
расстралялі каля лесу, а 
двух павялі судзіць. Рас- 
стралялі і абодвух Маза- 
леўскіх. Гісторыкі, якія зай- 
маюцца беларускай паваен- 
най партызанкай могуць 
запісаць, што група Маза- 
леўскіх спыніла існаванне ў 
канцы 1944 года. 
] п 

Пасля вайны ў Сёй- 
лавічах аказалася шмат 
бежанцаў, пераважна сма- 
ленцаў. Яны жылі па-боль- 
шасці на хутарах, працавалі 
выключна за кавалак хлеба, 
але іншага выйсця не было. 
Разам з тым ніхто з бежан- 
цаў з голаду не памёр. 

Сейлаўцы ўспаміна- 
юць іх, як людзей мала пры- 
стасаваных да гаспадаркі. 
Смаленцы не ўмелі есці 
верашчаку, не ўмелі варыць 
шурпаў, але не былі гуль- 
таямі і жылі з гаспадарамі 
мірна і ў поўнай згодзе. 


У 1944 годзе быў ад- 
ноўлены Сейлавіцкі сель- 
савет. У склад сельсавета 
ўваходзілі: Сейлавічы (за- 
сценак і вёска), Андрушы, 
Кунаса, Бузуны, Бучныя, 
Ліпніцкія, Слаўкава, Кара- 
ліна, Мікулічы, Прасмыкаў- 
шчына,  Фальваркоўцы 
(Фальбаркоўцы), Пагулян- 
ка, Ганусаўшчына, Вінкле- 
раўшчына. 

Старшынём? сельса- 
вету быў Вацлаў Хоміч. Ён 
круціўся паміж чырвонымі і 


зялёнымі, і, каб выжыць, 
палічыў за лепшае выехаць 
у Польшчу. 


У 1946 годзе старшы- 
нём сельсавету быў прызна- 
чаны Іосіф Антонавіч Па- 
жытка. 

І. А. Пажытка нара- 
дзіўся ў Г. унасе ў 1920 годзе. 
Вучыўся ў Кунасе, потым у 
Сейлавічах. У 1940 годзе 
пайшоў у войска, у 1946 
дэмабілізаваўся. 

У 1948 годзе І. А. 
Пажытка паехаў у лес агля- 
даць дрэва на будаўніцтва 
шкоды, дзе і быў забіты 
групай Барана. 

У 1945 годзе, не гле- 


дзячы на тое, што лясы не 
былі цалкам ачышчаны, і ў 
Кунаскім, Бузуноўскім ля- 
сах ды Госцібне прадаўжалі 
дзейнічаць група Барана і 
Дэмух, знішчальнікаў рас- 
пусцілі. 

Дзяржаве ўпала ў вока 
моладзь, якая падрасла за 
час вайны. Савецкая ўлада 
не надта давярала тым, хто 
вырас пад немцам, таму ў 
1945 годзе вырашыла на- 
кіроўваць іх ужо не ў вой- 
ска, а на аднаўленне шахтаў 
Данбасу. Туды ж былі накі- 
раваны і цягнікі мазурыкаў 
(крымінальнікаў). Статус 
рабочых быў ні то вайско- 
вы, ні то турэмны. Усе 
працавалі пад аховай, як у 
турме. Але плацілі зарпла- 
ту іне благую. Хоць многія 
тую зарплату прайгравалі ў 
карты крымінальнікам. 
Мой бацька таксама трапіў 
ў гэтыя шахты. 

Агледзеўшыся, праз 
колькі месяцаў хлопцы па- 
чалі ўцякаць. [Іх лавілі, 
каралі, а яны ўцякалі зноў. 
Бацька са сваім сябрам Ан- 
такам Зубовічам вырашылі 
ўцякаць у ноч перад зарпла- 
тай. Ахова атрымоўвала 
зарплату на дзёнь раней і ў 
гэтую ноч гуляла з разлікам 
на тое, што перад зарплатай 
ніхто не ўцячэ: 

Да Кіева дабраліся па- 
спяхова. Без дакументаў у 
пасляваенны час. Як звы- 
чайна, самай прадажнай 
аказалася міліцыя. Уцекачы 
на вакзале падыходзілі да 
міліцыянера і прасілі купіць 
білет, даючы пры гэтым 
двайную суму грошай. 

У Кіеве разбіліся. 
Бацька паехаў на Львоў, 
Антак на Гомель. Бацька 
даехаў на тыдзень раней. А 
тут ужо быў абвешчаны 
вышук. Слалі павестку за 
павесткай - давялося ха- 
вацца. Такая вось савецкая 
рэчаіснасць: паўгода назад 


заа 


лавіў “зялёных”, зараз давя-. 


лося хавацца самому. 

Злавілі бацьку класіч- 
на па-беларуску, у полі, калі 
выйшаў сеяць жыта. Ады- 
шоўся далёка ад кустоў, і 
міліцыя на конях дагнала. 
Завезлі ў Нясвіж. Але пад- 
пала нейкая амністыя. Далі 
“Ваенны білет”. Пасля за- 
бралі на зборы на З месяцы 
ў Горадню. Тым доўг перад 
Савецкай уладай быў спло- 
чаны. 

Не паспелі Сейлвічы 
акрыяць ад вайны, як на 
вёску напала новая бяда. 
Савецкая ўлада абрынула 
на аднаасобнікаў, якіх было 
1007, нявыносны груз па- 
даткаў, аблігацый, паста- 
вак, павіннасцяў. Пачалася 
падрыхтоўка да калекты- 
візацыі. 

Калектывізацыю Сей- 
лавічы сустрэлі, як чарговы 
дождж, ці чарговы снег, ад 
якога часова схавацца мож- 
на, але ўсё жыццё не прася- 
дзіш. Вайна значна падсек- 
ла дабрабыт і шляхты, і 
сялян. Падаткі яшчэ пад- 
раўнялі. Таму ніякага ма- 
савага супраціву калекты- 


візацыі не было. Капыльскі 
раён быў побач. Досвед 
вынікаў супраціву быў, як 
на далоні. У шмат каго сва- 
які аказаліся раскулачанымі, 
сасланымі. Паўпіраліся, 
пацягнулі час і пачалі ўсту- 
паць. 

22 красавіка 1947 го- 
да, у дзень нараджэння Лені- 
на быў адноўлены калгас 
імя Андрэева ў Кунасе. У 
калгас уступіла 12 чалавек. 
Было трое коней. 

Першым старшынём 
быў абраны Пяцігор Мацей 
Васілевіч. Нарадзіўся 
22.01.1900 года ў Кунасе. 
Бацька памёр, калі яму было 
8 гадоў. Вучыўся ў пры- 
ходскай школе. Закончыў 4 
класы. Служыў у памеш- 
чыка. У годы вайны пар- 
тызаніў у аддзеле імя Жда- 
нава. Дэмабілізаваўся ў 
1944 годзе. Працаваў у 
Стаўпецкім раёне на леса- 
нарыхтоўках. З 1945 года 
дарожны маў”тар у Нясвіж- 
скім раёне. 

З траўня 1947 года 
старшыня калгаса Пяцігор 
М. В. і член праўлення Баг- 
дановіч М. А. везлі пшаніцу 
з Ганусаўскай доследнай 
станцыі і былі схоплены 
бандай Барана. Спачатку 
старшыню хацелі спаліць на 
кастры, але потым абодвух 
прывязалі да дрэваў і пра- 
трымалі цэлы дзень. Аднак 
вечарам чамусьці адпусцілі. 
У 1948 годзе група Барана 
напала на сам калгас, забі- 
тых не было. Пасля 1948 
года звестак пра далейшую 
дзейнасць “бараноў” у Сей- 
лавічах не зафіксавана. Та- 
му пакуль што гісторыкі 
беларускай паваеннай пар- 
тызанкі могуць занатаваць 
гады дзейнасці групы Бара- 
на: 1944 - 1948 г.г. 

У 1948 годзе калгасу 
імя Андрэева ўручаны акт 
на вечнае карыстанне зям- 
лёй. У 1949 годзе калгас 
атрымаў першую грузавую 
машыну і першым шафёрам 
на ёй быў Багдановіч Юль- 
ян Мікалаевіч. У 1950 годзе 
ў калгас уступілі амаль усе 
жыхары Кунасы. 

Пяцігора на пасадзе 
старшыні калгаса імя Анд- 
рэева замяніў Лакціёнаў 
Іван Васілевіч. 

У верасні 1948 года 
быў утвораны калгас імя 
Ф.Э. Дзяржынскага ў за- 
сценку Сейлавічы. У калгас 
уступіла 26 шляхочых гас- 
падарак. Старшынём арцелі 
быў абраны Сцяпан Петра- 
шэўскі. Неўзабаве шлях- 
ціца Петрашэўскага замя- 
ніў Руднёў Еўдакім Васіле- 
віч, ураджэнец Смаленскай 
вобласці, былы ўдзельнік 
вайны, удзельнік барацьбы 
супраць паваеннай парты- 
занкі. Быў жанаты на шлях- 
цянцы, меў трое дзяцей. 
Аднак неўзабаве Е. Руднёў 
быў арыштаваны. У сярэдзі- 
не траўня адбыўся суд. Як 
паведамляла раённая газета 
“Чырвоны сцяг”: "Руднёў 
злесна парушыў статут 
арцелі і краў калгаснае дабро. 
Па віне Руднёва ў калгасе ў 


1950-195] гадах дрэнна 
ўтрымлівалася жывёла, 
меўся падзёж. Нанесена 
стратаў на 18 890 рублёў. 
Суд прыгаварыў Е. Руднёва 
да 4 гадоў пазбаўлення во- 
лі”. Больш у Сейлавічы Руд- 
нёў не вярнуўся, жыў у 
Арлоўскай вобласці. 

У жніўні 1949 года ў 
Андрушах быў утвораны 
калгас імя Куйбышава. У 
калгас уступіла 82 гаспа- 
даркі. Старшынём калгасу 
быў абраны Бутрымовіч 
Аляксандр Адамавіч. Паз- 
ней ён выехаў у Карэльскую 
АССР. З першых дзён трак- 
тарыстам працаваў Тара- 
тута Іосіф Іванавіч. 

У 1949 годзе ў вёсцы 
Сейлавічы быў утвораны 
калгас “Перамога”. Пер- 
шым старшынём быў аб- 
раны Хвіцька Вікенці Іосі- 
фавіч. Пазней працаваў 
кавалём у калгасе “Сві- 
танне”. 

У 1950 годзе ў засцен- 
ку Ліпніцкія быў утвораны 
калгас “8-е сакавіка”. Пер- 
шым старшынём быў аб- 
раны Татур Антон Антона- 
віч, пазней працаваў рэман- 
цёрам Ланскага БМУ. 

Падчас калектывіза- 
цыі ў Сейлавічах было за- 
пісана ў кулацкія каля дзе- 


сятка сямей, ў прыватнасіў . 


быў запісаны ў кулакі Вік- 

тусь Некраш. Аднак быў 
вывезены толькі Паўлік 
Тронца, адзін з чатырох 
мельнікаў. Братоў яго не 
зачапілі. Тронца прабыў у 
высылцы не доўга. Хоць 
быў праваслаўным, запісаў- 
ся палякам і неўзабаве вы- 
ехаў у Польшчу. 

У гэты час праявілася 
спрадвечнае адзінства сей- 
лаўцаў. Нягледзячы на тое, 
што вёска двухканфесійная, 
што адны былі ў партыза- 
нах, а іншыя ў паліцыі, су- 
праць савецкай улады ста- 
ялі адным фронтам. Ніхто 
нікога не ўдаў. Ніхто не 
пісаў даносаў. Усе былі 
заклапочаны адным, як вы- 
жыць? 

Згадваецца дыялог 
двух старых дзядзькоў, пад- 
слуханы ў аўтобусе: 

- Дык ты ў калгас 
уступіў? 

- Уступіў. 

- І сам уступіў? 

- Сам, яшчэ пабегаў, 
каб узялі. 

“Із млынам ўступіў? 

-4Із млынам, янічэ 
вядро самагонкі паставіў, 
каб хаця ўзялі. “ 


2 ліпеня 1951 года 
ўсе гэтыя пяць калгасаў 
аб'ядналіся ў адзін калгас 
імя Андрэеева. Старшынём 
новага калгасу стаў Лакціё- 
наў Іван Васілевіч, які 'гра- 
быў на гэтай пасадзе да 1962 
года. Намеснікам стаў Пя- 
цігор Мацвей Васілевіч, які 
неўзабаве перайшоў стар- 
шынём калгасу “Слава”. 

У 1951 годзе ў кал- 
гасе было 518 калгасных 
двароў, 998 працаздольных 
калгаснікаў, каля 10 бры- 
гадаў, 2505 га ворыўнай 


зямлі. Нясвіжская газета 
“Чырвоны сцяг” за 1951 год 
прыводзіць лічбу 4083 га 
агульных зямель, але гэтая 
лічба выклікае сумненне. 

Старшынём сель- 
савету быў Падамацька, 
сакратаром -- Дашка. Гэтую 
фігуру ў сейлавіцкім жыцці 
нельга не згадаць. Яму сей- 
лаўцы абавязаны рознымі 
парадоксамі і недарэчнас- 
цямі ў сваіх дакументах, 
калі родныя браты атры- 
моўвалі розныя прозвішчы, 
брат з сястрою мелі розныя 
нацыянальнасці, калі ўсе 
Юркі былі запісаны Геор- 
гіямі і г. д. Узнікла нават 
чыста сейлавіцкая прымаў- 
ка: “Як Дашка запісаў...” А, 
наогул то зла за гэта на 
Дашку ніхто не трымаў, бо 
глядзелі ў тыя дакументы 
пару раз за жыццё. 

Дырэктарам 
школы быў Мікалай Кіеня. 

У 1951 годзе ўпер- 
шы''ю загаварылі пра ка- 
ларадскага жука. Самога 
жука ў Сейлавічах не ба- 
чылі да сярэдзіны 60-х га- 
доў. Потым з'явіўся раптам 
і ў вялікай колькасці. 

Калгаснае жыццё 
таго часу было шэрагам 
самых розных кампаній. 
Звычайная штодзённая пра- 
ца' была не для савецкіх 
людзей. Ім, дакладней, іхнім 
правадырам увесь час па- 
трэбны былі подзвігі. 

У 1952 годзе ў Бе- 
ларусі, у тым ліку ў Сейла- 
вічах пачалі сеяць каксагыз 
(кок-сагыз). Каксагыз -- 
каўчуканос з невялікім ут- 
рыманнем каўчуку. Ён па- 
трабаваў шмат вільгаці, ў 
яго сеялі на балотах, у пры- 
ватнасці, паміж вёскай і 
Касцяневам. Стратэгічна 
каксагыз вырашаў дзве за- 
дачы: даць каўчук і асу- 
шыць балоты. Але з гэтага 
нічога не выйшла, кампанія 
сышла на нішто. 

З 1952 года ў Сей- 
лавічах пачалі сеяць цукро- 
выя буракі. У адрозненні ад 
каксагызу буракі ўвайшлі ў 
жыццё Сейлавіч на паўста- 
годдзя і не збіраюцца па- 
кідаць сейлавіцкія палеткі. 
Догляд буракоў ішоў звен- 
нямі. Савецкая ўлада тры- 
малася за гэтыя звенні, як 
элемент сацыялістычнай 
арганізацыі працы, да апош- 
няга. Спатрэбілася каля 10 
гадоў, каб зразумець іх 
неперспектыўнасць ва ўмо- 
вах Беларусі. На працягу 
гэтых дзесяці гадоў буракі 
чуць ні кожны год замярзалі 
ў полі, але ідэі сацыялізму 
былі важней за ўраджай. 
Адмена ж звенняў недзе ў 
пачатку 60-х і пераход на 
індывідульныя, а дакладней, 
сямейныя дзялкі вывеў на 
поле і старых, і малых. Коль- 
касць рабочых рук на пра- 
полцы і церабенні буракоў 
вырасла ў 3-5 разоў. Але, 
падкрэслю, на разуменне 
гэтага спатрэбілася І0 га- 
доў. Гэта ў Сейлавічах. У 
іншых месцах магло быць 
па-іншаму. 

(Працяг у наст. нумары.) 

Вітаўт МАРТЫНЕНКА 


РОК - МУЗЫКА: КРЫТЭРЫІ КРЫТЫКІ 


(з цыклу лекцыяў, адрынутых Беларускім калегіюмам) 


Рок-музыка ў Беларусі 
ёсць, гэта ўжо даўно факт, 
а вось ці ёсць музычная 
крытыка ў гэтай плыні? 
Сёй-той здзівіцца такому 
пытанню: “ну Як жа, мена- 
віта ў Беларусі выходзяць 
аўтарытэтныя па ўсім СНГ 
выданні “Музыкальная га- 
зета”, “Музыкальный жур- 
нал”, “Джаз-квадрат”, не 
кажучы ўжо пра больш сціп- 
лыя праекты кшталту “Му- 
зыка для всех” і нават пра 
тое, што пра музыку (у тым 
ліку і рок) пішуць усе, каму 
не лянота: маладзёжныя і 
дзіцячыя выданні, літара- 
турныя і партыйныя, жано- 
чыя і грамадска-палітыч- 
ныя. Але што пішуць? Ці 
карыстаюцца яны трыва- 
лымі мастацкімі крытэры- 
ямі, якія дапамагаюць слу- 
хачу грунтоўна ўвайсці ў 
свет музыкі? 

Вельмі характэрны 
прыклад - публікацыі пра 
музыку нейкага ананімнага 
Слухача, якімі гадоў ужо 
пяць стала нервуе сваіх 
чытачоў газета “Наша ні- 
ва”. У аб'ёмнай, ледзь не на 
цэлую старонку “рэцэнзіі” 
пра адзін з альбомаў “Воль- 

ныя танцы” я неяк, міжволі 
задаўшыўся мэтай, налічыў 
аж 80 (па 2-5 ў кожным 
абзацы) галаслоўных ацэ- 
нак кшталту “падабалася - 
не падабалася”. 

А разгарніце любы ну- 
мар “Музыкальнай газеты”, 
вельмі папулярнай у мола- 
дзевым асяродку: приятная 
мелодия - неприятная мело- 
дия, красивая - некрасивая, 
понравилось - не понрави- 
лось. 

Ды вось хоць бы цы- 
тата з Хе 29 за 2001 год: 
“Эта оптимистическая 
композиция способна запро- 
сто сотворить атмосферу 
праздника, создать хорошее 
настроение”. 

Сказана нямала, а па- 
спрабуйце адгадаць, пра 
што ідзе гутарка: мо гэта 
славутая ода “Радасці” з ІХ 
сімфоніі Бетховена? Ці маг- 
чыма размова пра каларыт- 
ную музыку японца Кітаро? 

Ды не, цытата, аказва- 
ецца, пра банальны танца- 
вальна-папсовы зборнік. 
Вось тады і разумееш, што 
мела на ўвазе чэшская пісь- 
менніца Марыя Пуйманава, 
якая ў сваім рамане “Гульня 
з агнём” слушна зазначыла: 
крытык - не настаўнік па- 


Заснав льнік: 


ТБМ імя Францішка Скарыны. 


Пасведчанне аб рэгістрацыі: 
Ле 83 ад 28 чэрвеня 1996 г. 


Адрас рэдакцыі: 


чатковай школы, каб вы- 
стаўляць адзнакі. Ягоная 
задача ў тым, каб суаднесці 
твор мастацтва з рэалямі 
ЖЫЦЦЯ. 

Цяпер выходзіць шмат 
альбомаў беларускага року 
на касетах і зграбных кам- 
пакт-дысках. Якая глеба 
для аналізу! У тым ліку ідля 
аналізу нашага жыцця. Ха- 
ця б такога аналізу, якія, 
захоплены ў 80-я гады поль- 
скім рокам, чытаў у часо- 
пісах “Ма ргаеі!аў”. “Маватуп 
титусгпу За” ды іншых. 
Гэта былі не банальныя 
паплёўванні нейкіх недаро- 
слых крытыканаў у розныя 
бакі, а трывалае асэнса- 
ванне рэальнага жыцця праз 
рок-прызму. Наша папу- 
лярная музыка таксама мо- 
жа стаць крыніцай сучас- 
ных фальклёрных асэнса- 
ванняў, бо ці ж не “НРМ” 
зрабіла пра нас дзіўнае ад- 
крыццё “дурны народ, ён 
любіць жыць хрэнова”, ціне 
Ален засведчыў, што “рыф- 
мы - мова нябёс, а пісаць - 
гэта лёс”, ці не гарадзен- 
скім панкам з “Реуіабоп” 
прыйшло ў голаў назіранне, 
што “мы - еўрапейскія апа- 

чы, ну а каўбоі - гэта вы”... 
А як сустрэла гэта наша 
музычная прэса? Вось вам 
вельмі характэрная цытата: 

“Во, Ялен з'явіўся! Ка- 
лісьці ў маладзёвых выдан- 
нях яго называлі першай 
праўдзівай нацыянальнай 
поп-зоркай, але свяціла тая 
Зорка з паўночнага Нава- 
полацку нядоўга, бо неўза- 
баве перабралася бліжэй да 
крыніцаў напіхнення, за акі- 
ян, дзе з дапамогай фонду 
Орса-Рамана выдала кам- 
пакт-дыск. Даўно мне не 
даводзілася чуць так ня- 
дбайна ўвасобленыя песні”. 

Гэты бессэнсоўны 
сверб, як можна здагадацца 
паводле стылю, ад “Нашай 
нівы”. Але давайце возьмем 
іншы аспект, каб хоць было 
з чым параўнаць. Дык вось 
- “Наша ніва”: 

“Асобнай гутаркі за- 
слугоўвае вокладка альбома. 
Я разумею: нацыянальная 
папса. Але фінансаваць 
гэты ўбогі, сіроцкі палёт 
творчай фантазіі за кошт і 
без таго не дужа багатай 
беларускай эміграцыі аб- 
сурдна”. 

Які настрой? Бадай, у 
зусім іншым настроі пісаў 
пра тое самае аўтар газеты 

“Беларуская маладзёжная”: 

“Менавіта амерыкан- 
скія беларусы вырашылі пад- 
трымаць Алена, відаць та- 
му, што ім імпануюць мяк- 
кія, глыбока нацыянальныя 
па мелодыцы песні Алена- 
кампазітара. Да таго ж 
знакаміты Данчык пакуль не 
запісвае новых песень, заня- 
ты іншай творчай дзейнас- 
цю, ідля эмігранцкага асярод- 
дзя сярэдняга веку стварыўся 
пэўны музычны вакуюм. Яго 
І спрабавалі запоўніць фун- 
датары Алена.” 

Здавалася б, публіка- 
цыя на публікацыю - і, дзя- 
куючы процілеглым асабіс- 
тым думкам вынік для чы- 
тача роўна нулю. Хіба ў 
гэтым сэнс крытыкі? Хіба 
ў дачыненні да той жа поп- 
музыкі Алена болей няма 
пра што пагаварыць? А між 
тым, як піц... часопіс “СтТу- 
дэнцкая думка” з гэтай жа 
нагоды: “Ядны памятаюць 
Алена праз хуліганскія пе- 
сенькі пачатку 90-х пра 
Алісу - прыгожую дзяўчын- 
ку з сексуальным адхіленнем, 
другім запалі ў душу палы- 
мяныя піворы пра гістарыч- 
ных герояў змагання за волю 

Беларусі, а трэція прыга- 
даюць кар'ёру Алена поп- 
зоркі”. 

Дык вось, аказваецца, 
ёсць пра што пагаварыць. 
Ну і пагаварыў бы, рок- 
крытык, а сентэнцыі “пада- 
баецца - не падабаецца” 
кожны слухач зробіць для 
сябе сам. 

Я ведаю шмат людзей, 
якім не падабаюцца “Бала- 
хоўскія песні” Алена (раней 
усе яны сядзелі ў цэкоўскіх 
кабінетах), але хіба гэта 
крытэрый творчай знач- 
насці? Ніза, ні супраць! 
Вось каб крытык падзяліўся 
сваім досведам, сваімі ілю- 
зіямі на гэтую тэму, ён быі 
сам стаў бліжэй да чытача, 
і наблізіў бы музыку да 
слухача... Або раз'яднаў 
іх... Але выбар канчатко- 
вых адзнак толькі за кож- 
ным слухачом. 

Крытык - гэта не той, 
хто брэша, а той, хто ана- 
лізуе, карыстаючыся трыва- 
лымі крытэрыямі, а не аса- 
бістым настроем. Перасы- 
чанасць рэцэнзій павучаль- 
нымі заўвагамі - гэта зусім 
не прыкмета грунтоўнай 
крытыкі таксама. Яскравы 





Рэдактар Станіслаў Суднік 


прыклад - нейкая Юлія Ан- 
дрэева з той жа “Нашай 
нівы”, якая накідваецца 
(вельмі грозна) і на Забэйду- 
Суміцкага, і на спробу па- 
пулярных рок-музыкантаў 
адрадзіць колісь забароне- 
ныя беларускія песні ў аль- 
боме “Я нарадзіўся тут”. 
Толькі ці ж не ведаем мы, 
што Моська, якая брэша на 
слана, зусім не волат, а ў 
крытыцы - не гігант думкі. 

Зразумела, нават М. 
Забэйда-Суміцкі не бяз- 
грэшны, бо, як мы ведаем, 
адзіны дасканалы толькі 
Ісус Хрыстос. Але якія 
крытэрыі вылучае Ю. Ан- 
дрэева? Ды тыя самыя ад- 
знакі пачатковай школы: 
“Конь бяжыць”, “Ой рана- 
рана” - гэта сапраўныя 
песенныя шэдэўры, а іншыя 
творы - гэта нудныя, загру- 
вашчаныя апрацоўкі, дзе на 
кожным кроку відаць сляды 
занадта руплівага вывучэн- 
ня расейскіх клясыкаў”. 

Чаму крытык так шчо- 

дра дзеліцца сваім асабіс- 
тым нудным настроем з 
нагоды ўласнага ж пільнага 
вывучэння расейскіх кля- 
сыкаў. А параўнанне з ра- 
сейскай класікай ледзь не 
галоўны канёк усёй ейнай 
шматслоўнай “рэцэнзіі”. 

А вось яшчэ адзін ко- 
зыр “рэцэнзенткі”: 

“Укладальнікі дыска не 
ўлічылі, што існуе вялікая 
розніца паміж аранжаван- 
нем і апрацоўкай, напісаўшы 
ўсюды “аранжыроўка”. 

І далей ў сваю пад- 
трымку яна дае расейскія 
трактоўкі вядомых тэрмі- 
наў, хоць любы еўрапейскі 
слоўнік дае тлумачэнне 
простае: “Аранжыроўка 
(фр.) - творчая апрацоўка 
твору, якая адрозніваецца ад 
першаснай версіі”. 

Як бачыце, падставы 
для крытыкі няма, таму 
замест крытыкі мы чуем 
моськін брэх, бо гора-кры- 
тык заўсёды знойдзе пры- 
чыну для гэтага. 

А яшчэ такія крытыкі 
не цураюцца учапіцца за 
паліцыйнае дассе артыста 
(спевака або кампазітара). 
Вось цытата з “Нашай ні- 
вы”: 

“Першы раманс - пер- 
шая ненспадзяванка: хто 
такі Галкоўскі? Нядоўгае 
корпанне ў энцыклапедыі і 

адказ гатовы - літоўскі і 
беларускі кампазітар, на- 
родны артыст Літвы, пра- 
фесар Літоўскай кансерва- 
торыі, ураджэнец Вільні”. 

Усім гэтым аўтар ха- 
цела давесці, нібыта не над- 
та беларускі дыск трапіў у 
серыю “Беларускі музычны 
архіў”, хаця б па сутнасці 
творчасці Кастуся Галкоў- 
скага трэба было пачынаць 
з таго, што ён па нацыя- 
нальнасці беларус. Дый не 
ён, а такія вось ваяры прэсы 
вінаватыя, што народ стры- 
ваў, калі Сталін аддаў бе- 
ларускую Вільню летуві- 
сам. 

А ваяры працуюць і 
сёння. Вось рэцэнзія Ю. 
Андрэевай на дыск “Я на- 
радзіўся тут” гуртоў “Кры- 
ві” і “НРМ”. Тут таксама 
знойдзем “сляды вывучэння 
рас Іскіх першакрыніц”, за 
якія крытыкаваўся Забэйда- 
Суміцкі. Юлія Андрэева 
піша: 

“Расейцы ў сваіх 
“Старых песнях о главном” 
настальгуюць па той мінуў- 
шчыне, якой яны ганарацца, 
а нашую мінуўшчыну пес- 
няры савецкага “ўчора” 
адпрэчваюць.” 

Маўляў, не каціць 
Юліі Андрэевай грандж- 
версія славутай песні “Ра- 
дзіма мая дарагая”, але хто 
ж яе адпрэчвае? Вось яна і 
накідваецца агулам і на 
стваральнікаў альбома: 
“Вось у буклеце Дзімачка 
Вайцюшкевіч у 3 гады - фо- 
такртка з сямейнага аль- 
бому, а вось ён жа - кры- 
шачку старэйшы. А вось 
Алезіс і Лявон, крыху далей 
- увесь “НРМ”. Нашто ўсё 
гэтае дзяцінства? Каб ад- 
чуць сябе часткаю гісто- 
рыі?” 

Во, аказваецца, якая 
ганьба: Андрэевай не пада- 
баецца, што беларусы хо- 
чуць адчуваць сябе часткаю 
беларускай гісторыі! Дыкне 
аддавайце ж святыню псам. 
Не давайце чужынцам гас- 
падарыць у вашай хаце. 

А сцебануць белару- 
саў можна і злёгку музыч- 
нымі крытэрыямі (або прэ- 
тэнзіямі): “Надта спадаба- 
лася песня на словы Кан- 
станцыі Буйло “Люблю наш 
край”. Аднак, каб праспя- 
ваць яе ў блюзавым стылі, 
трэ было спачатку гэтаму 
навучыцца”. 

Нібыта сур'ёзны закід, 

але ў чым ягоная сутнасць? 
У чым праблема, раз песня 
аж “надта спадабалася”? 
Мо Вераніка Круглова не 
надта нагадвае Білі Голідэй? 
Але ж і Білі Голідэй гадоў 15 
давялося спяваць бясплатна, 
бо ніхто не прызнаваў ейны 
талент. Дый Вераніка - не 
Білі, хоць яе і білі розныя 
Андрэевы ды ананімныя 
рэцэнзенты. 


Калі вы заўважылі, 

нешта я часта тапчу рэ- 
цэнзентаў “Нашай нівы”, 
хоць шмат хто з іншых не- 
далёка адышоў. Але ў 
“НН” гэтая хвароба стала 
настолькі яўнай, што нават 
чытачы самі скардзяцца, 
але аргументы вылучаюць 
такія ж хворыя, як і сама 
газета: “У кожным выпад- 
ку, - піша Максім Восіпаў з 
Віцебска ў 197 за 12.П.20;, 
- я не супраць крытыкі. 
Крытыка спрыяе даскана- 
ласці. Але ў выпадку з 
музычнымі рэцэнзіямі кры- 
тыка ўсё ж мусіць быць 
адным з гатункаў рэкламы, 
спрыяць узнікненню ціка- 
васці, а не знішчэнню яе.” 
. Хоцьапошняя выснова 
слушная, але аргументацыя 
абсурдная, бо рэклама на 
пэўным этапе знішчае ціка- 
васць. Больш слушныя на- 
зіранні знайшоў я ў газеце 
“Згода” Ле 27 за 14.УІІ. 2001: 
“Вечнае сутыкненне кры- 
тэрыяў мастацкасці і пра- 
фесійнасці, поўная адсут- 
насць аналітычнай рок-кры- 
тыкі, якую з сумнеўным 
поспехам замяняе рэкламнае 
радкагонства музычнай прэ- 
сы - усё гэта вядзе да пера- 
раджэння мас-культуры ў 
аморфны пазакультурніцкіх 
субстрат”. 


І вось я падышоў да 
апошняга пункту нашай 
гутаркі - якія ж на маю 
думку крытэрыі дадуць 
рэальны поспех рэцэнзенту 
і мастацтву наогул? Намі- 
нальна яны простыя: 

І. Мастацкасць твора 
(аналіз ягоных культурных 
кантэкстаў, крыніц уплыву 
І высноваў-вытокаў). 

2. Прафесійнасць (гэта 
не абавязкова адпаведнасць 
пэўным узорам, а здольнасць 
аргументаванай лакалізацыі 
сваіх здольнасцяў). 

3. Рэкламны антураж і 
падмацунак (былыя заслугі, 
рэйтынг, аўтарытэт). 


Аўтары цалкам адказныя за падбор 
і дакладнасць прыведзенай інфармацыі 

